
Перадплата «Божым Шляхам» на 1952 г... 





За адзін 

нумар На год 
Францыя 60 фр. 350 фр. 
Англія 1 ш. 10 пэн. 8 шыл. 
Аргэнтына 2 пэз. 10 пэз. 
Аўстралія 2 ш. 10 шыл. 
З. Ш. А. 20 цэн. 1 дал. 
Бэльгія 8 б. фр. 50 б. фр. 
Данія 1 д. кар. б д. кар. 
Канада 20 цэн. 1 дал.20 
Нямеччына 80 пф. 5 н. М. 
Швэцыя 1 ш. кар. б ш. кар. 








Грошы слаць на адрасы: 
У ФРАНЦЫІ: 


Срёдце Розіаіе : Рагіз с. 6287 44 
В. Р. НогозКо ІГ.ес: 95, гие 4е 5ёўгез, 
РАВІ5 УВ. 


У АНГЛІЙ: 


Веу. аг. С.. Зіроуіс, Магіап Нопзе, НоІчеп 
Ауепце, ГОМРОХ ХК. 12. 

У АРГЭНТЫНЕ: 

Азосіасіап ВіеІогиза еп Іа Агсепііпа С. Се-. 
гопе! 5ауоз 2981. 
4, де Топіо, Вцепов ЛДігез. 


“У. АЎСТРАЛІІ; 
Міг. ТасКкіеуісх Гепаі, 60; ЕізВег іт. 
Еазі ВВІЗВАКЕ. 0-1. 


У БЭЛЬГІІ: 
Мт. ЗасКо' Аіехапаег. 19; : Ріасе “Нооуег, 
ГОСЧАІХ. 
У НЯМЕЧЧЫНЕ: “У еіззгаірпепізсіет Сагііаз- 
д4іепзі ір РепізсЫапа. (205) бозІаг/Нага, 
бопатегуоВІепзігаззе 1 А. 


КНІЖКІ ДА НАБЫЦЬНЯ. 


У Беларускіх Каталіцкіх Місіях у Лёндане і 

Парыжы можна купіць наступныя беларускія 
кніжкі: 
Друя В. -- Ты і яна. 250 фр --- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка -- Паходжаньне чалавека 20 фр. -- 
10 пэн. 


а. Л. Гарошка -- Сьв. Еўфрасіня -- Прадслава 
Полацкая 130 фр.-- 3 шыл. 
Г-і Я. -- Казкі Ле 2) - 30 фр. 15 пэн. 
Г-і Я. -- Казкі Лё 3 30 фр. 15 пэн. 
Равенскі М. Арсеньева Н. -- Магутны Божа. Пес- 
ня з нотамі: -- 5 фр. З пэн. 


Народная казка -- Музыка і чэрці 40 фр. 1 шыл. 
Сяднёў М. -- Цень Я Купалы 30 фр. 15 пэн. 
Каваль П. -- Беларусь у датах ліках і фактах 
250 фр. б шыл. 
Змагар А. -- Случчакі-Апавяданьне--100 фр. 2 ш. 
Змагар А. -- Рэпка-казка -- 30 фр. 15 пэн. 
Малітаўнік «Божым шляхам» 80 фр. 9 шыл. 
Малітаўнік «НоІаз Газбу» 200 фр. 5 шыя. 
Паштоўкі з беларускімі краявідамі -- 15 фр. 8 п. 
Камплет часапісу «Божым шляхам» за мінулыя га- 
ды З: 1200 фр. 1 ф. 10 шыл. 
М. ВаВЧапоўуіс -- “УеіззгайепізсВег Неі- 
тааі. Ігугік -- 50 фр. 2 шыл. 
Зьвяртацца на адрасы: У Францыі: 
В. Р. НогозКо І.ео, 95, гое Че Зёўге5 
Рагіз “І. 


У Англі: Веу. ёг. С. біроуіс, Магіап 


“Нопзе, НоІфеп Ауепие, ГІОХРОМХ Х. 12. 


У Нямеччыне: "“Уеіззгибепізспег Сагііаз- 
Зіепзі іа РепізсІапа. (205) бозіаг/ Нага, 
Зопатегуоепзітаззе 1 А. 


УВАГА! 

Усю карэспандэнцыю для рэдакцыі «Божым 
шляхам» просіцца высылаць на вышэйпаданы 
асабісты адрас адказнога рэдактара а. Л. Га- 
рошка. Рэдакцыя. 





аша асанна 


З БЕЛАРУСКАЕ НАРОДНАЕ МУДРАСЬЦІ. 


Бог багаты -- болей мае, як раздаў. 

Бог бачыць сірочыя сьлёзы. 

Бог ведае, як хто абедае. 

Бог гордых з неба скідае. 

Бог дае на ўсіх долю. 

Бот ды Бог, але й сам ня будзь плох. 

“Болей слухай, а меней гавары. 

Бруд -- хвароба, бруд -- магіла; чысьціня 
здароўе, сіла. 

Будзе і на жыгліву крапіву мароз. 

Будзе пара, вырасьце трава. 

Будзь перш выслухачым, а потым павядачым. 

Будуць дзеці, будзе і на дзеці. 

Бяда адна ніколі ня ходзіць, другую за са- 
бою водзіць. 

Бяда хоць мучыць, але жыць вучыць. 

Бяду перацярпеў, а дабра ня сьцерпеў. 


Бяды ня шукай, сама прыйдзе. 

Бяз Боскае помачы нічога ня зробіш. 

Бяз Боскага допусту і волас з галавы не спадзе. 
Бяз працы жыць, толькі неба капціць. 

Бяры на веру, пішы на сьцену. 





НА ВЫДАВЕЦКІ ФОНД «БОЖЫМ ШЛЯХАМ» 
І ФОНД «ДОБРАЕ КНІЖКІ». 
Апошнім часам прыслалі: 


Асімовіч Я. 800 фр., Елешэвіч П. 500 фр., Ка- 
ранеўскі М. 450 фр., Качан У. 1100 фр., Карніло- 
віч С. (група Клевэлянд) 1724 фр., Мятла П. 500 
фр., Р-я Б. 1500 фр., Сарока Ул. 450 фр., а. Т. У. 
400 фр, Група Ля Крэзо 2200 фр., Шэцько А. 
(група Бэльгіі) 2310 фр., Яцкевіч Д. (група Аў- 
стралія) 2417 фр. . 


БОЖЫМ 


Год “УІ. 


ВЕРАСЕНЬ-КАСТРЫЧНІК 


ШЛЯХАМ 


Хе 50 





Мова кастрычніцкае рэвалюцыі 


Сёлета па ўсім Савецкім Саюзе і ў падбальша- 
віцкіх краінах урачыста азначаюць 35-ыя ўггдкі 
рэвалюцыйнага перавароту. Сталася тая падзея 
далёка ад Беларусі і беларускі народ у ёй ня пры- 
маў актыўнага ўдзелу, аднак хутка разам з іншы- 
мі суседнімі краінамі стаўся ахвяраю бальшавіц- 
кага гвалту, а сёньня ўвесь сьвет стаіць перад 
пагрозаю падзяліць долю паняволеных бальша- 
візмам краінаў, калі не здабудуцца на актыўнае 
супрацьдзеяньне заразе. Сёньня ад бальшавізму 
больш або менш цярпяць амаль усе, незалежна 
ад таго, ці яны жывуць далёка ад Савецкага саю- 
зу, ці блізка і гэты факт прамаўляе штораз га- 
ласьней да перакананьня здаровадумаючых лю- 
дзей, што супраць агульнага ліха, трэба ўсім шу- 
каць дзейнае рады. Самазразумела, што тая рада 
будзе тады дзейная, калі зьнішчыць найглыбей- 
шыя карані бальшавізму. Дзеля гэтага варта па- 
шукаць тых каранёў. 

Зьявіў ся бальшавізм ня прыпадкам і не адразу; 
ён доўгія гады дасьпяваў у Расеі, аж пакуль вы- 
бухнуў крывавым вульканам. Падобна як хворы 
нясьведама хапаецца за балючае мейсца, так і 
хваля рэвалюцыі ў першую чаргу кідаецца на тыя 
вогнішчы, што яе выклікалі. Кастрычніцкая рэва- 
люцыя накінулася на дэспатызм, сацыяльную не- 
справядлівасьць, нацыянальнае гнобленьне і асаб- 
ліва моцна на рэлігію. І тут зноў, вяртаючыся да 
прыкладу з хворым трэба сьцьвердзіць, што хво- 
ры хватаючыся за рану, гэтым яе яшчэ ня лечыць, 
падабна і рэвалюцыйны выбух ня вылечыў тых 
грамадзкіх верадаў, якія выклікалі народны бунт 
і выявілі прычыны грамадзкіх хварсбаў. Абавяз- 
кам усіх адказных людзей ёсьць, каб не заплюшч- 
ваць вачэй на выяўленыя факты, наадварот, да іх 
трэба прыглянуцца якнайбольш уважна. 

Рэвалюцыйная хваля накінулася на некалькі 
хворых пунктаў, але між імі найглыбейшым а тым- 
самым і наважнейшым трэба лічыць рэлігійны за- 
няпад. Шмат хтэ задоўга перад рэвалюцыяю, на- 
зіраючы адносіны да рэлігіі ў Расеі, праракаваў 
нямінучую катастрофу для царскае імпэрыі. Вы- 
датны вучоны праф. фізіялёгіі Гальяш фон Ціён 
(1843-1912), які на пачатку гэтага стагодзьдзя 
быў закліканы ў Пецярбурскі унівэрсытэт і на 
сваёй інаўгурацыйнай лекцыі ўспомніў імя Бога, 


быў моцна зьдзіўлены, што студэнты на гэта за- 
рэагавалі бурнымі пратэстамі. Прысутны на інаў- 
гурацыі міністар асьветы стараўся абярнуць у 
жарт паводзіны студэнтаў. На гэта праф. Ціён 
заўважыў, што легкаважыць гэтага зьявішча нель- 
га, бо патураючы падігбнаму бязбожнаму узгада- 
ваньню, нямінуча дойдзе да рэвалюцыі не пазь- 
ней, за якіх 30 гадоў. Бачым, што вучоны крыху 
пералічыўся ў гадох але ў сваіх прадбачаньнях 
нічуць не памыліўся. 

Пасьля рэвалюцыі, дык пераважная боль- 
шасьць тых дасьледнікаў, што шукалі яе прычы- 
наў, прыходзілі да выснаўку, што яе выклікаў 
доўгавяковы рэлігійны заняпад і проста адступ- 
ніцтва ад веры. 

Аб тым, якіе было адступніцтва ад веры ў Ра- 
сеі найлепш паслухаць сьведчаньні кампэтэнт- 
ных людзей так з асяродзьдзя праваслаўных ерар- 
хаў, як і дзяржаўных дзеячоў. 

У другой палавіне ХІХ ст. расейскі Ўрад рабіў 
спробы выясьніць прычыны рэлігійных неладоў У 
некаторых губэрнях. З гэтаю мэтаю быў разаслаў 
адпаведныя анкеты да губэрнатараў. Вось што ў 
адказ на тую анкету пісаў С. П. Гагарын архан- 
гельскі губэрнатар: «Нашае духавенства неасьве- 
чанае, грубае, незабясьпечанае і адначасна сваімі 
паводзінамі і спосабам жыцьця разяча выдзяляец- 
ца ад народу, ня робячы на яго найменшага ўп- 
лыву... Казаньняў наш наргд ня чуе ад права- 
слаўнага духавенства... Таму астаецца без пазна- 
ньня веры... Ці можа народ паважаць духавентсва, 
калі ўсюды між імі бачыць няўважнасьць у слу- 
жэньні, бясчынствы пры выконваньні абрадаў сьв. 
Тайнаў... а патураньне кансісторыі, якая кіруец- 
ца хабарам, вынішчае ў іх і апошнія рэшткі праў- 
ды» (П. Милюковь, Очерки по исторій русской 
культуры. Парижь, 1931. Т. ІІ, ч. І, стр. 171-172). 

Ведамы расейскі публіцыст Розанов, міма свае 
глыбокае пашаны да Праваслаўнае Царквы, яшчэ 
перад рэвалюцыяй з сумам казаў: «Сучасную Цар- 
кву можна прыраўняць да пахучага рэліквіяра са 
сьвятымі місшчамі; ніхто ня скажа, што гэта па- 
мяншальнае прыраўнаньне, бо прыраўноўваецца 
да сьвятога, да божага... Але нельга аспрэчваць, 
што сьв. мошчы ня рухаюцца, не варушацца». Аб 
праваслаўных сьвятарох ён цытуе пагляды ін- 


1. 


шых: «На наша духавенства сыпалася безьліч аб- 
вінавачаньняў, а ў інтымных гутарках -- іх, гэ- 
ных абвінавачаньняў -- яшчэ больш, чым у яўных, 
да таго з кругоў найбольш прыхільных да Цар- 
квы. С. А. Рачыцкі -- гэта-ж, здаецца, самае 
адушаўленьне, сам узьлёт у сэнсе вечнага і без- 
устаннага цалаваньня падвалін Царквы, а між 
тым ягоныя «Письма кь духовному юношееству»... 
гэта значыць да заўтрашніх сьвятароў, падобныя 
на так бядовы памфлет супраць нораваў нашага 
духавенства і агульнага бясьсільля.. што сам аў- 
тар першапачатна ня пусьціў кніжкі ў прадажу І 
толькі год пасьля выданьня асьцярожна даў до- 
ступ да яе ўсім жадаючым» (В. Розансвь, Около 
церковныхь стБнь. С. Петербургь, 1906. Томь І, 
ст. 52-58). 


Беспараўнаньня вастрэйшы суд аб дарэвалю- 
цыйным духавенстве даў шырокаведамы права- 
сланы ерарх архіяп. Антоній (Храповіцкі) у сваім 
лісьце да мітр. Флавіяна з дня 28; кастрычніка 
1907 г. Характэрызуючы праваслаўнае акадэміч- 
нае духавенства, ён падаваў такія факты, што іх 
тут ня мейсца поўнасьцю цытаваць, абмяжуемся 
толькі некаторымі сказамі: «Папы, якія вўчацца ў 
акадэміях, праз цэлыя месяцы ня ходзяць у цэрк- 
вы, перад службаю (раніцаю) ядуць каўбасу з 
тарэлкёю, дэманстратыўна грамадамі ходзяць у 
публічныя дамы... Калі лепшыя студэнты супярэ- 
чаць папом на зборках: «Гэта ня годзіцца з ас- 
ноўнымі догмамі хрысьціянскае веры», дык ім ад- 
казваюць: «Я догмаў ня прызнаю». І вось грамады 
такіх зьверападобных экзэмпляраў напаўняюць 
нашыя школы, як настаўнікі рэлігіі» (П. Милю- 
ковь, усп. твор стар. 174). 

Відаць, 
уражэньнем абураючых фактаў і таму, магчыма, 
ён залішне абагульнівае дрэнныя праявы, зусім 
забываючыся аб тым, што з успомненых лепшых 
студэнтаў выходзілі так-жа добрыя сьвятары, але 
нажаль трэба згадзіцца з паважаным ерархам у 
япа строгім, асуджваньні дрэннга, бо агульна ве- 
дама, што добрае чуваць далёка, але ліхое яшчэ 
далей. І вось пад уплывам тэтага ліхога адбываў- 
ся рэлігійны заняпад у народзе. Той-жа ерарх яш- 
чэ ў 1899 т. пісаў у казанскім часапісе «ДБятель» 
аб расейскім народзе: «Гэта ўжо не народ але 
гніючы трып, які сваё гніцьцё ўважае за жыцьцё, 
а на ім і ў ім жывуць толькі краты, рабакі і агід- 
ная жамяра якая радуецца з таго, што цела па- 
мерла і гніе, бо ў жывым целе ня было-б заспа- 
каеньня іхных пажаданьняў, ня было-б для іх 
жыцьця» (Н. Д. Тальберг, Святая Русь. Парижь, 
1929 с. 1927). 


Гэтыя і падобныя ім думкі вартыя тымбольшае 


ьс . . . 
увагі, што іх выказалі шчырыя праваслаўныя ра-' 


сёйскія патрыёты., 


Аб тым, якое дачыненьне мае рэлігійны за- 
няпад да кастрычніцкае рэвалюцыі 1917 г. най- 


што гэты ліст ерарха напісаны пад, 


больш ясна выказаўся шарокаведамы расейскі фі- 
лёзаф Н. Бердяев. Вось ягодыя словы: «Бальша- 
візм адказвае духоваму стану расейскага народу, 
выяўляе навонках нутраныя духовыя распады, ад- 
ступніцтва ад веры, рэлігійны крызіс, глыбокую 
дэмаралізацыю народу... Савецкая Ўлада сталася 
адзінаю магчымаю ў Расеі ўладаю ў мамэнт раз- 
лажэньня вайны... У мамэнт духовага ўпадку і 
эканамічнага разгрому, у мамэнт аслабленьня 
звычаёвых асноваў. Гэтая ўлада сталася на- 
роднаю ў вельмі непахвальным для яе сэнсе. 
Другая ўлада не магла быць створана Ў сты- 
хіі рэвалюцыі, у тых духовых і гістарыч- 
ных абставінах, у якіх гэтая стыхія разбуша- 
валася. “Народ знаходзуўся ў стадыі абману і 
стварыў манлівую ўладу. Толькі бальшавізм Мог 
сяк-так арганізаваць і ўтрымаць раскаваную ім 
дэманічную стыхію... Улада, каторая захацела-б 
быць больш культурнаю, не магла-б існаваць. Бог 
быццам перадаў бальшавіком уладу для пакарань- 
ня народу за грахі» (Н. Бердяев, Новое средне- 
вековье. Берлин, 1924, стар. 71-72). 

У сьвятле гэтых фактаў і разважаньнаў стано» 
віцца ясным, што ўся рэлігійная дзейнасьць сьвя: 
тароў, уся рэлігійная прэса, усе дыскусіі аб рэ- 
лігі ці то на старонках прэсы, ці пры кожнай 
іншай нагодзе -- ня ёсьць асабістаю справаю 
сьвятароў. Не! Гэта агульная жыцьцёвая справа, 
а для беларускага народу гэта справа жыцьця і 
сьмерці. Толькі чалавек злое волі яшчэ сёньня ня 
бачыць і не разумее, што народ, які ня прыносіць 
Біспу бяскроўнае ахвяры ў сваіх сьвятынях, пры- 
носіць страшэнныя крывавыя ахвяры ў канцэнтра- 
цыйных лягэрах; дзе заціхае песьня на хвалу 
Бога, там узьнімаецца да неба стогн і плач. Вялі- 
кую праўду казай Вільям Пэн: «Тыя, што ня хо- 
чуць слухацца Божых прыказаньняў, будудь слу- 
хацца тыранаў». Бальшавікі, відаць, першыя зра- 
зумелі, што сапраўдная рэлігійнасьць азначае ка- 
нец іхняму панаваньню, таму і вядуць бязьлітасны 
прасьлед. 

Беларускіх сьвятароў асталося вельмі мала, але 
тыя, што асталіся, ужо ня раз далі доказ свае. 
шчырае любові народу і гэтая любоў ня толькі 
дазваляе, але і забавязвае пры ксжнай нагодзе на- 
памінаць сваім суродзічам, што бяз шчырае рэлі- 
гійнасьці беларускі народ ніколі ня будзе мець 
лепшае будучыні. Калі зьяўляюцца некаторыя 
гора-дзеячы, што раяць рэлігійную абыякавасьць, 
як разьвязку рэлігійнага пытаньня на Беларусі, 
дык на гэтым мейцы ніжэйпадпісаны, выконваючы 
свой сьвятарскі, грамадзкі і беларускі нацыяналь- 
ны абавязак, найбольш ясна прынамінае перад 
ўсім нарздам, што рэлігійная абыякавасьць раней 
ці пазьней родзіць нешта падобнае да кастрычніц- 
кае рэвалюцыі. Тымчасам ўсяму сьвету, а можа 
найбольш беларускаму народу, кастрычніцкая рэ- 
валюцыя выціснула зашмат сьлёз і крыві, каб за- 
бывацца аб яе прычныах. 


9. 


Здаецца ўжо было даволі часу каб зразумець, 
да чаго вядзе безрэлігійнасьць, але тымбольш быў 
час так-жа сьвятаром зразумець, якія яны маюць 


адказныя абавязкі адносна народу і якую яны ня- 
суць адказнасьць за душы вернікаў. 
А. Л. Гарошка, 





Ваюючае бязбожжа 


Сучаснае палажэньне больш чым калі вымагае 
ад вернікаў ня толькі добра ведаць сваю веру, але 
так-жа і наступаючыя варсжыя сілы, каб магчы 
ім дзейна супрацьставіцца. 

З усіх дагэтулешніх ворагаў рэлігіі найболь- 
шаю зацятасьцю вызначаюцца бальшавікі, бо ў 
іх бязбожжа лягло ў аснову дзяржаўнае сыстэмы. 
Яны абвесьцілі барацьбу з рэлігіяй на жыцьцё і 
на сьмерць. Прыняўшы марксавую тэорыю, што 
рэлігія гэта «спіюм для народу» і што гэты «опі- 
юм» нарадзілі сацыяльныя адносіны, бальшавікі 
тэорэтычна плянавалі вынішчыць рэлігію проста і 
хутка зьнішчыўшы сацыяльныя карані рэлігіі. У 
практыцы аднак ваююць з рэлігіяй найбольш гру- 
бым спосабам насільства, гвалту і тэрору. Фаль- 
шывая тэорыя хвараблівае фантазіі ў практыцы 
не саромеецца ніякага гвалту, а ў тэерыі ніякае 
хлусьні ані самаабману. Сёньня бальшавікі стаяць 
перад фактам, што тыя ўяўныя карані рэлігіі 
зьнішчылі, а рэлігіі не, дык апраўдваюцца, што 
маўляў: «У савецкім Саюзе зьліківідаваны сацы- 
яльныя карані, якія родзяць і кормяць рэлігію, 
але... рэлігія вельмі начэпная і жывушчая, яна 
прадаўжае існаваць, як перажытак мінулага»). 
Дзіўны гэты «перажытак», ён больш жывушчы, 
як тыя «сацыяльныя карані». 

Варта прайсьціся па сьлядох ваюючых бязбож- 
нікаў каб усьведаміць сабе ўсё тое гнобленьне, 
якое нясуць яны з сабою ўсюды, дзе дарвуцца 
да ўлады, гэта можа нас спанукаць да больш шчы- 
рага выконваньня сваіх рэлігійных практыкаў. 

Яшчэ ў 1905 г. Ленін пісаў у артыкуле «Са- 
цыялізм і рэлігія», што камуністычная «прапаган- 
да неабходна ўключае прапаганду атэізму»2). Гэ- 
тую-ж думку ён паўтарыў з яшчэ большым наці: 
скам у артыкуле «Аб адносінах работніцкае пар- 
тыі да рэлігіі»3). Сьледам за ім і Сталін у 1927 т. 
пісаў: «Партыя ня можа быць нэўтральнаю ад- 
носна рэлігіі і яна вядзе антырэлігійную прапа- 
ганду супраць усіх і ўсякіх рэлігійных забабонаў, 
таму што яна стаіць за навуку, а рэлігійныя за- 
бабоны йдуць супраць навукі»4). Гэтыя сказы і 
цяпер паўтараюць бальшавікі пры розных наго- 
дах. 

Але якая «навука» ў сапраўднасьці выступаё 


1. Большая Советская Энциклопедия. Изд. 2., т. З, 
стар. 353. 

2. В. И. Ленин. 
стар. 67-68. 

З. Там-жа, т. 15, стар. 375. 

4. И. В. Сталин. Вопросы ленинизма. Изд. 10-е, 
стар. 192. 

супраць рэлігіі ў Савецкім Саюзе, няхай гавораць 
самыя факты. Тут падамо толькі важнейшыя з іх. 
Чаму абмяжоўваемся толькі важнейшымі фактамі? 
Бо іх ёсьць за шмат для часапіснага артыкулу, 
самыя толькі пастановы савецкага супрацьрэлігій- 
нага законадаўства твораць грубую кніжку, выда- 
ную Гудульянавым5). Храналёгічна гэтыя факты 
на абшары СССР выглядаюць так: 

18.ХІ.1917 --- адабрана ад Царквы мэтрычныя 
і шлюбныя кнігі. 


20.ХИП.1917 -- увядзеньне сьвецкага шлюбу, 
як адзіна праўнага. 
23.І.1918 -- выданьне дэкрэту «аб свабодзе 


сумленьня» г. зн. аб адзьдзяленьні Царквы ад 
дзяржавы. 

За адзін толькі 1918 г. растрэлена 15 япіска- 
паў і шматлікіх сьвятароў. 

1919 -- пачатак прафанацыі мошчаў сьвятых. 

1919 -- за адзін гэты год закрыта 673 мана- 
стыры з агульнага ліку 825. 

25.УШ.1920 -- выданьне цыркуляру «аб ад- 
крываньні мошчаў» і ліквідацыі іх. 

.26.ХЮ.1921 -- устанаўленьне цэнзуры казань- 
няў. 

26.ХІ1.1921 -- дэкрэт аб канфіскацыі царюоў- 
ных скарбаў. 

3.1.1922 -- забарона навучаньня рэлігіі мола- 
дзі ніжэй 18 гадусў. 

1923 -- тайная пастансва аб разбураньні сьвя- 
тыняў пад прэтэкстам, што яны «заграмаджваюць 
пляцы і праезды». 

1922 --- цэлы рад пастановаў супраць духа- 
венства: не даваць духоўным харчавых картак, не 
даваць памешканьня, наложаньне падаткаў на 


ствятыні, забарона трымаць царкоўныя грошы 
па-за банкам і інш. 
1922 -- масавыя арышты і растрэлы духавен- 


ства. За адзін гэты год замучана каля 8.100 ду- 
хоўных і манахаў, у тым ліку 210 на Беларусі. 
Усе супрацьрэлігійныя дэкрэты і злочыны ро- 
біць савецкі ўрад, як такі і ў імені ўраду. Толькі 
20.ІУ.1925 г. адбываецца ў Маскве першы зьезд 
ваюючых бязбожнікаў і засноўваецца арганізацыя 
Саюз Ваюючых Бязбежнікаў (СВБ) на чале з Ем. 
Яраслаўскім (Гіубэльманам). У тым-жа годзе СВБ 


увайходзіць у склад інтэрнацыяналу Пралетарскіх 
Вольнадумцаў., 


5. П. В. Гудулянов. Отделение церкви от государ- 
ства я СССР, Полное собрание декретов, ведомственных 
распоряжений и определений Верхсуда РСФСР и дру- 
гих советских социалистических республик: УССР, 
БССР, РСФСР, Узбекской і Туркменской. Москва, 1926. 


Найважнейшаю мэтаю СВБ была бязбожная 
прапаганда і ў гэтай дзейнасьці савецкая ўлада 
давала ім якнайбольш дзейную падтрымку, вяду- 
чы і далей са свайго боку бязбожны наступ у ад- 
міністрацыйным парадку. 

У 1997 г. адначасна з першаю сталінскаю пя- 
цігодкаю бязбожнікі плянуюць сваю першую пя- 
цігодку -- галоўны націск у ёй клаўся на зболь- 
шаньне ліку сяброў СВБ; яны плянавалі «да канца 
1930 г. мець 4 мільёны сяброў, да канца 1931 -- 
7 мільёнаў, а да канца 1933 -- 17 мільёнаў»б). 
Потым аб гэтай пяцігодцы зусім не ўспаміналі, бо 
яе ў ніводным пункце ня выканана. У сапраўдна- 
сьці лік сяброў СВБ павялічваўся паволі, а потым 
дык пачаў ападаць. У 1926 г. было 87. 033 сяброў, 
1927 --- 183.402, у 1928 -- 250.000, у 1929 -- 
465.498, а ўканцы гэтага году каля мільёну, У 
1930 --- 9 мільёны, у 1931 -- 3.5 мільёны, а ў 
1932 -- 5 мільёнаў. Раптоўны ўзрост ліку сяб- 
роў быў выкліканы штучна пастановаю другога 
сусьветнага кангрэсу бязбожнікаў з 19.У1.1929, 
якая ўпаважняла прымаць у сябры СВБ “дзяцей 
ад 14 гадоў. Да гэтага трэба дадаць, што ў 1931 г. 
было створана 1.686 агітацыйных брыгадаў з 9.085 
агітатарамі. Ад 1929 г. існавала 34 антырэлігій- 
ныя музэі, і больш паўсотні антырэлігійных уні- 
вэрсытэтаў. Ім на помач выходзіла ў 1932 г. 10 
антырэлігійных газэтаў і 23 часапісы. За час ад 
1927 да 1933 году выдана 1.132 назевы бязбож- 
ных кнігаў і брашураў у 22 розных мовах -- тут 
не ўспамінаем, якая была іхняя вартасьць. Самыя 
лікі як-ні-яю кажуць аб кіпучай дзейнасьці. 

У гэтым-жа часе савецкі ўрад і далей выдаваў 
розныя адміністрацыйныя супрацьрэлігійныя дэк- 
рэты. 


8.ІУ.1928 -- вышаў дэкрэт аб парахвіяльных 
камітэтах і абавязках т. зв. дваццаткаў. 
1.Х.1929 -- новы дэкрэт аб правох і абавяз- 


ках рэлігійных згуртаваньняў і аб абавязку па- 
ноўнае перарэгістрацыі. Пры гэтай нагодзе выя- 
вілася, што не зважаючы на ўсе дагэтулешныя 
мерапрыемствы на абшары СССР да канца 1929 г. 
зарэгістравалася: 33.839 «рэлігійных згуртавань- 
няў усіх культаў». Праўда да рэвалюцыі іх рыло 
шмат больш: праваслаўных парахвіяў у 1915 
налічвалася 54.174, каталіцкіх -- каля 1.300 і па 
некалькі тысяч стараверскіх, сэктанцкіх, магомэ- 
танскіх, ізраільскіх і некалькі сот буддыйскіх. Віось- 
жа зьнішчана ўжо было шмат, аднак вынік працы 
бязбожнікаў для іх быў больш чым нездавальня- 
ючы дык узмоцнілі насільствы. Толькі за адзін 
1929 г. зачынена 740 сьвятыняў і ўтым-жа годзе 
канчаткова касуецца ўсякае права рэлігійнае пра- 
паганды. 

У 1930 г, паздымалі званы з усіх сьвятыняў. 
У гэтым-жа часе далучаецца яшчэ адзін грозны 
дзейнік -- у выніку насільнае калектывізацыі абя- 


6. «Антирелигиозник», 1930 г. Нр. 4, стар. З. 


днелае сялянства ня можа плаціць празьмерных 
падаткаў за сьвятыні -- яны масава закрываюцца 
ў адміністрацыйным парадку. Агулам рахуецца, 
што ў 1930 г. аставалася менш чым 50 “У, адчы- 
неных сьвятыняў. 

Гвалты і зьдзекі падчас закрываньня сьвяты- 
няў у 1930 г. былі такія, што аб іх не магла пра- 
маўчаць нават самая-ж бязбожная прэса. Адзін 
праграмовы часапіс пісаў: «Рад арганізацыяў 
апошнім часам, магчыма няўпрыцям для сябе, пе- 
равёў усю дзейнасьць пераважна на кампанію за- 
крываньня цэркваў, здыманьня званоў і пад. У 
радзе мест былі здарэньні перакручваньня ленін- 
скае лініі ў пытаньні рэлігіі»7). Крыху пазьней 
той-жа часапіс мусіў прызнацца: «Дзе-ні-дзе на 
мейсцах можна сьцьвердзіць поўны развал рабо- 
ты СВБ» 8). Аднак самаалурманеньне ў радох СВБ 
ня спыняецца, хоць самі мусяць сьцьвердзіць, шт? 
«лікавы рост СВБ не адказвае сапраўднаму росту 
бязбожных настрояў іу краі»9). 

Характэрна для бязбожных намаганьняў, што 
падобныя сьцьверджаньні і прызнаньні ў сапраўд- 
насьці нічога не зьмяняюць -- гвалт над сумлень- 
нем народных масаў прадаўжаецца далей. 

Да 1931 г. у СССР кіраўніцтва рэлігійнымі 
справамі знайходзілася ў маскігўскім «Трэцім адзь- 
дзеле сакрэтна-апэрацыйнае часьці ГПУ»; там 
сядзеў камуніст А. Е. Тучков са сваім штабам 
супрацоўнікаў, там плянаваліся ўсе новыя анты- 
рэлігійныя дэкрэты і там” вырашалі справы усіх 
ерархаў, адтуль назначаліся адпаведныя ўпаўна- 
важаныя ўва ўсе адзьдзелы ГПУ. Ад 164.1931 г. 
створана пры савецкім урадзе «Культ-камісію» і 
туды перанесьлі ўвесь штаб Тучкова. 

Маючы за сабою ўвесь савецкі дзяржаўны 
апарат, СВБ дня 5.У.1932 г. абвесьціў другую бяз- 
божную пяцігодку. Яе праграма была распрацава- 
на вельмі дакладна. У 118 пунктах намячаўся плян 
поўнага зьнішчэньня рэлігіі на абшары СССР. Ма- 
тыў такое барацьбы быў вельмі просты: «баль- 
шавізм ня можа разьвівацца ў рэлігійнай краіне». 
У паасгбнасьці плян прадбачваў: 1932 г. --- За- 
крыцьцё ўсіх рэлігійных школаў, асабліва выхоў- 
ваючых духавенства. 1933 г. -- Ліквідацыя ўсіх 
манастыроў; выкіненьне ўсяго рэлігійнага з ся- 
мейнага жыцьця; забарзна ўсякіх рэлігійных пу- 
блікацыяў; прапаганда атэізму праз кіно. 1934 г. 
-- Разбудова атэістычных арганізацыяў. Дэпар- 
тацыя ўсіх духоўных, якія ня выракліся сьвятар- 
ства. 1935 г. -- Ператварэньне сьвятыняў у кіна, 
тэатры, клюбы і пад. 1936 г. -- Умацаваньне зда- 
бытых пазіцыяў на полі антырэлігійнае барацьбы. 
1937 г. -- У межах СССР не павінна астацца і 
сьледу якоесьці рэлігіі; самое паняцьце Бога па- 
вінна быць зусім зьнішчана. 


7. Там-жа. 
8. Там-жа. Нр. 10, стар. 3. 
9. Там-жа. Нр. 6, стар. 4. 


Але што сталатся? 

Другая бязбсжная пяцігодка правалілася з 
нячуваным сорамам для яе арганізатараў. Праўда 
сьвятары і вернікі ўсіх рэлігіяў пацярпелі вельмі 
многа. Арышты і дэпартацыі лютавалі ўвесь час, 
сьвятыні масава зачыняліся. Толькі за адзін 1937 г. 
зачынена 1100 праваслаўных сьвятыняў, 240 ка- 
таліцкіх, 115 сынагогаў, 110 мэчэтаў і б1 лютэ- 
ранскую бажніцу. На парахвіях рэдка дзе асталіся 
сьвятары, але рэлігійныя перакананьні ў народзе 
існавалі нават мацней чым калісь. Дзіўна гэта, але 
правал бязбожнае пяцігодкі сьцьверджана ў най- 
больш дакумантальны спосаб. Уся савецкая прэса 
напярод хвалілася, што хутка выявяцца асягнень- 
ні камуністаў, калі абвешчана перапіс насельніц- 
тва 6.І.1937 г. У апытальніках была рубрыка Нр. 5 
з запытаньнем «Якое рэлігіі?» І вось вынік гэтага 
перапісу ніколі ня быў апублікаваны. Бязбігжная 
прэса, якая напярод цешылася выяўленьнем свае 
перамогі, пасьля перапісу раптам замоўкла і толь- 
кі ў адным нумары «Антирелигиозника» з 1938 г. 
між іншым прагаварылася: «ворагі народу пралез- 
шы ў органы народна-гаспадарчага ўліку, пастара- 
ліся сарваць і замуціць гэты перапіс». Мусіла 
аднак быць надзвычайна шмат тых «ворагаў», бо 
армія перапісчыкаў была нязвычайна вялікаю. 

З сяброўствам СВБ вышла яшчэ горш -- укан- 
цы пяцігодкі асталося ў радох СВБ толькі 
1.949.722 сябры. Такога правалу ніяк нельга бы- 
ло абыйсьці моўчанкаю. Ужо і перш сям там ад- 
“зываліся галасы засьцярогі, а цяпер яны пачуліся 
мацней. Яшчэ ў 1924 г. грузінская газэта «Заря 
Востока» з 19.ХІ Нр. 707 пісала: «Пытаньне аб 
цэркві вельмі часта разважалася ў нашай партыі. 
Былі прынятыя адпаведныя пастановы. Цяпер у 
нашай партыі няма ніводнага паважнага тавары- 
ша, які-б не ўважаў, што ў гэтай справе мы «пе- 
растараліся». Пленум ЦК пастанавіў направіць 
памылкі рашуча і радыкальна. Гутаркі аб тым, 
што селянін ня хоча царквы, што ён дабравольна 
пайшоў на закрыцьцё -- тэта самаабима н. 
Аб неабходнасьці адкрыцьця цэркваў гаварылі на- 
шыя сяляне. Трэба паправіць зробленую памыл- 
ку... гэта значыць, даць магчымасьць кожнаму се- 
ляніну карыстацца царквою; адным словам, даць 
ім ключы ад царквы і няхай яны як хочуць, так 
і моляцца каму хаця»10). 

Аб гэтай пастанове грузінскае кампартыі ві- 
даць даўно забыліся нават у самай Грузіі, калі-ж 
у часе пяцігодкі рэлігійныя гвалты дзеяліся з уз- 
растаючаю жарстокасьцю, дык у 1935 г. ужо ма- 
скоўскае ЦК партыі пастанавіла: «Рашуча спы- 
ніць практыку закрываньня цэркваў у адміністра- 
цыйным парадку, якую фіктыўна прыкрываюць 
агульна - дабравольным жаданьнем насельніцтва. 
Дапускаць закрыцьцё цэркваў толькі ў выпадку 
сапраўднага жаданьня аграмаднае большасьці ся- 


10. Паводля «Китеж». Но. 8-12, 1927 г., стар. 49. 


лян і ня інакш, як пасьля зацьверджаньня сходаў 
абласным выканкомам. За зьдзек над рэлігійнымі 
пачуваньнямі сялян і сялянак прыцягваць вінава- 
тых да суровае адказнасьці» 11). 

Але крытыка крытакаю, а насільствы твары- 
ліся далей. Тады самі бязбожнікі адважыліся пе- 
раглянуць сваіх «дзеячоў »і мусілі сьцьвердзіць 
вельмі няпрыемны для сябе факт, што нават у 
цэнтральных управах сядзелі людзі вельмі заган- 
ныя. Напрыклад у ЦК СВБ Азэрбайджанскае ССР 
з адзінаццаці чалавек толькі двох мелі больш, або 
менш дадатнія адклікі, а рэштэ гэта або няздыс- 
цыплінаваныя, або непрацаздольныя, або проста 
жулікі, кар'ерысты, падхалімы12). Бязумоўна, што 
Ў арганізацыях людзі дабіраюцца адпаведна да 
ідэі, дык ня дзіва што такі быў склад управаў 
СВБ. Добрага рабіць яны не маглі нічэга, але руй- 
наваць маглі і гэтым толькі займаліся; ды ў сап- 
раўднасьці праца бязбожнікаў іншаю быць ня 
можа. 

Насільствы ваюючых бязбожнікаў над людзкім 
сумленьнем выклікалі да СВБ агульную нянаві- 
сьць, дзеля гэтага калі ў 1941 г. немцы перайшлі 
савецкую мяжу і памаршыравалі на Маскву, а 
Сталін на гвалт быў змушаны мабілізаваць усе сі- 
лы на сваю абарону і нішчыць тое, што найбольш 
падкопвала бальшавіцкую ўладу, дык у першую 
чаргу зьліківдаваў СВБ і да таго з такім трэскам, 
што старшыня СВБ Яраслаўскі раптам памёр. Усе 
бязбожныя газэты і часапісы перасталі выходзіць. 

Аднак самая бязбожнасьць ня зьнікла з баль- 
шавіцкіх плянаў. На час вайны была спынена ан- 
тырэлігійная прапаганда і нават адноўлены ў 
1943 г. праваслаўны Маскоўскі Патрыярхат, у сап- 
раўднасьці аднак зьмянілася толькі тактыка бяз- 
божнікаў у паходзе супраць рэлігіі. На пачатку 
свае дзейнасьці бальшавікі спадзяваліся зьнішчыць 
рэлігію грубаю сілаю, дзеля гэтага яны былі ад- 
кінулі прапанову супрацоўніцтва праваслаўных 
сявятароў недаверкаў, якія некалькі разоў у га- 
дох 19292-94 зьвярталіся ў ЦК камуністычнае пар- 
тыі з прапановаю ўступіць у сябры і нават пра- 
ектавалі зарганізаваць асобную камуністычную 
ячэйку «поп-ячэйку» 13). 

У 1927 г. бальшавікі зьмянілі сваё стансвішча 
і зажадалі ад праваслаўных ерархаў «ляяльнась- 
ці» для сябе. Дня 29.УН.1927 г. намесьнік Мас- 
коўскага Патрыярха міт. Сяргей апублікаваў сваё 
пасланьне аб зьмене царкоўнае палітыкі і прыз- 
наньні савецкае ўлады -- ад тады хто не далучаў- 
ся да м. Сяргея ішоў на ссылку. У 1928 бальша- 
вікі налягалі, каб падобную дэклярацыю «аб ля- 
яльнасьць» падпісалі каталіцкія ерархі і вымагалі 


11. Ем: Ярославский. Борьба за преодоление ре- 
лигий. ГИЗ, 1935, с. 125. Паводля «Антирелигиозник», 
1940. Нр. 2. 

12. «Антирелигиозник», 1938 г. Нр. 8-9, стар. 6-7. 

13. П. Милюковь. Очерхи по исторій русской куль- 
туры. Париж»ь, 1931, т. ІІ, ч. І, стар. 237. 

адмовіцца ад зносінаў з Апостальскім Пасадам але 
ніводзін каталіцкі сьвятар такое дэклярацыі не 
падпісаў дык бальшавікі адказалі масавымі арыш- 
тамі каталіцкага духавенства. 

У паваенных абставінах бальшавікі яшчэ раз 
асноўна перабудавалі свою сыстэму бязбожнае 
дзейнасьці. На мейсца Культ-камісіі ў 1942 г. 
зарганізавана Савет па Справам Расейскае Праза- 
слаўнае Царквы пры Савеце Камісараў (потым Мі- 
ністраў) Саюза СССР і гэткі-ж Савет па справам 
іншых веравызнаньняў. Гэтае вырозьненьне Пра- 
васлаўнае Царквы кажа само за сябе, што на яе 
бальшавікі зрабілі асобную стаўку, ёй дазволілі 
ў 1943 і ў 1945 адбыць саборы для выбару пат- 
рыярхаў, дазваляюць выдаваць «Журнал Москов- 
екой Патриархии». Праўда за ерархіяю нават і 
гэтае ляяльнае Царквы вядуць моцны нагляд і 
напр. у 1949 г. «вычашчана» адразу 5 япіскапаў. 

Як-бы ня была яяяльнаю нейкая Царква, усё-ж 
яна ня будзе весьці бязбожнае прапаганды, хоць 
можа сваімі бясчынствамі паважна кампрамітаваць 
рэлігію і зпсршваць вернікаў, дзедя гэтага баль- 
шавікі, як толькі ачунялі ад ваенных ранаў, зноў 
распачалі бязбожны наступ на рэлігію, але ўжо 
ў зусім адменнай форме. На мейсца СВБ дня 
7-У11947 г. заснавана ў Маскве Усесаюзнае Та- 
варыства для Пашырэньня Цалітычных і Навуко- 
вых Ведаў з акадэмікам С. ]. Вавілавым на чале, 
а па яго сьмерці старіцынства пераняў акадэмік 
А. І. Опарін. Тут ужо бязбожніцтва ня відаць ані 
ў назове, ані нават у праграме. Таварыства ста- 
раецца прыхаваць сваё бязбожжа плашчам наву- 
ковасьці і вернасьці ідэалёгіі камуністычнай пар- 
тыі. Іхны часапіс «Наука и Жизнь» рэдка калі 
ўспамінае імя Бога, але зырка сочыць за ўсякімі 
адхіленьнямі ў бок ідэалізму ў савецкай пресе. У 
сваіх лікавых справаздачах Таварыства заўсёды з 
асаблівым націскам падчырквае прысутнасьць у 
сваік радох акадэмікаў і навукоўцаў. Кажацца на- 
прыклад: у 1949 г. у Таварыстве быле 165.000 
сяброў, з іх 7192 акадэмікаў; у 1950 г. было каля 
200.000 сябраў, з іх 800 акадэмікаў і прафэсароў, 
20.000 канд. навук і доцэнтаў, Бязбожная літара- 
тура цяпер выходзіць пераважна ў акадэмічным 
выданьні. 

Сёлета 7.МІ Таварыства ўрачыста азначала 
пяцігодзьдзе свайго існаваньня. З гэтае нагоды 
савецкая прэса апублікавала спэцыяльныя арты- 
кулы аб дзейнасьці Таварыства, хвалячыся, што 


за пяць гадоў яно наладзіла аж 2.614.000 дакла- 
даў, якіх слухала 54 мільёны асобаў. Даклады 
былі на тэмы: мэдыцынскія, літаратурныя, міжна- 
родныя і навукова-атэістычныя; з іх выдана 2.700 
брашураў. 

Расьпісваючыся аб сваіх асягненьнях, старшы- 
ня Таварыства А. І. Опарін, ня можа не зацеміць: 
«Аднак у рабоце Таварыства ёсьць яшчэ нямала 
недахопаў. Галоўны з іх заключаецца ў тым, што 
ідэйна палітычны ўзровень некаторых лекцыяў і 
выдаваемай літаратуры ў радзе выпадкаў яшчэ 
нявысокі» 14). 


Побач Таварыства па пашырэньню палітычных 
і навуковых ведаў найбізльш актыўна вядзе бяз- 
божную прапаганду Камсамол. Выхедзяць шмат- 
лікія кніжкі ў выдавецтве «Молодая гвардия» ў 
якіх на рэлігію вядуць самую зацятую атаку, пад- 
чыркваюць, што «рэлігія была і ёсьць рэакцый- 
наю ідэалёгіяю», «Рэлігія ад пачатку да канца 
супрацьставіцца сьветагляду савецкага чалаве- 
ка»15). І да гэтага ўсяго да сёньняшняга дня не 
даецца ніякае магчымасьці выдаваць аполёгэтычна- 
абароннае літаратуры і агулам забаронена ўсякая 
рэлігійная прапаганда. 


З вышэйпералічаных фактаў бачым, што рэлі- 
гійнае жыцьцё на абшары СССР і ўсіх падбаль- 
шавіцкіх краінаў выстаўлена на паважную пробу 
і небясьпеку. Палюдзку бяручы, там для рэлігіі 
прышласьць рысуецца ў вельмі чорных колерах, 
але варта крыху ўважней прыглянуцца да спра- 
ваздачаў хоць-бы таго-ж сучаснага бязбожнага 
Таварыства, пераглянуць іхныя нараканьні на 
бязьдзейнасьць бальшыні сяброў, на нізкі ўзро- 
вень іхных дакладаў, каб пераканацца, што рэлі- 
гійных імкненьняў і пачуцьцяў нельга вырваць 
зусім з душы чалавека, нельга назаўсёды стры- 
маць палёту людзкога духа да свайго! Стварыце- 
ля. Вялікую праўду казаў калісь Я. Купала: «Мо- 
жаш, княжа, караць, галаву можаш зьняць; ня 
скуеш толькі дум. ланцугамі». Рана ці позна, але 
прыйдзе час, калі тыя ланцугі лопнуць. Гэты час 
залежыць шмат і ад нашага становішча --- ад на- 
шых ахвярных учынкаў і перадусім ад шчырае і 
вытрывалае малітвы. 


А. Дарожны. 


14. «Звязда», 6-“И-1952 г. Нр. 159. 
15. П. Колоницкий. Мораль коммунистическая и 
мораль религиозная. «Молодая гвардня», 1952, стар. 26. 





Беларусь у бязбожным агні 


“У агульных рысах наступ бязбожнікаў на рэ- 
лігію на абшары Беларусі прайходзіў праз усе 
тыя Этапы, што і на абшары ўсяго СССР (глядзі 
папярэдні артыкул), бо ў БССР з невялікімі зьме- 
намі абавязвалі ўсе агульнасавецкія супрацьрэлі- 
гійныя законы і дэкрэты, але іхняе выкананьне 


на Беларусі мела некаторыя асаблівасьці. 

Першы супрацьрэлігійны наступ на Беларусі 
распачаўся адразу пасьля сканчэньня бальшавіцка- 
польскае вайны. Праўда і ў часе гэтае вайны былі 
шматлікія выпадкі растрэлу духавенства, асабліва 
каталіцкага, але гэтыя бясчынствы афіцыяльна 

прыпісваліся на рахунак вайны. Пасьля вайны ўжо 
распачаўся адкрыты і рашучы наступ супраць рэ- 
лігі. Але вельмі характэрны факт, што на Бела- 
русі бязбожную дзейнасьць пераважна вялі чу- 
жынцы, толькі моладзь, якая трапляла пад іхні 
ўплыў, далучалася да іхняе дзейнасьці. Напры- 
клад прафанацыю мошчаў сьв. Еўфрасіні ў 1922 г. 
даканалі полацкія курсанты і чырвонаармейцы). 

Ува ўсім СССР а тым самым і ў БССР быў 
вельмі крывавы 1922 год. Пад прэтэкстам забі- 
раньня царкоўных каштоўнасьцяў для помачы га- 
ладаючым, бальшавікі аграбілі ўсе сьвятыні і бязь- 
літасна стралялі духавенства. За 1922 г. згінула 
ў Бабруйскай губ. 29 духоўных, у Магілёўскай 
61, у Менскай 49, у Смаленскай 62; разам 201 
духоўных рознага стану. 

У наступным 1923 г. з тае-ж прычыны баль- 
шавікі арыштавалі Магілёўскага рым.-каталіцкага 
мітр. Я. Цепляка і. 14 найбольш актыўных ката- 
ліцкіх сьвятароў розных нацыянальнасьцяў. У 
днёх 21-26 сакавіка адбыўся ў Маскве над імі суд. 
Самога мітрапаліта і пралата К. Буткевіча засу- 
джана на сьмерць, іншых пераважна на 10 гадоў 
турмы. Гэты прысуд выклікаў цэлую буру пратэ- 
стаў ува ўсім сьвеце. Тагачасная савецкая ўлада, 
адчуваючы сваю слабасьць, пад націскам пагрозь- 
лівых пратэстаў замяніла сьмяротны прысуд мітр. 
Цепляка на 10-годную турму, а пралата Бутке- 
віча растралялі 30-[1-1923. 

Каб усьведаміць усю трагічнасьць рэлігійнае 
сытуацыі на Беларусі, трэба памятаць, што гэтая 
сытуацыя яшчэ перад кастрычніцкай рэвалюцыяй 
была жалюгоднай. І ў Праваслаўнай і ў Каталіц- 
кай Цэрквах на Беларусі кіруючыя становішчы 
займалі чужынцы. У выніку іхняе дзейнасьці між 
сьвятарствам было мала нацыянальна сьведамых 
беларусаў. Ды агулам тады яшчэ беларускі адра- 
джэнскі рух ня быў дастаткова мсцным. Трэба так- 
жа не забывацца; што царская ўлада адносна Ка- 
таліцкае Царквы была заўсёды настроена варожа, 
і калі яшчэ сяк-так мірылася з польскасьцю ў ка- 
таліцызьме, дык супраць беларускасьці выступала 
с; няпрымірымай варожасьцю. У 1916 г. на аб- 
шары ўсяе Беларусі нарахоўвалася каля 2. г.430. 000 
каталікоў, іх абслугоўвала 911 сьвятароў у 456 
парахвіях з 137 філіяламі і 162 капліцамі ў трох 
епархіях. З гэтага ў межах БССР знайшлося 
1.036.000 каталікоў у 221 парахвіі з 88 філіяламі 
і ўсяго 4192 “сьвятароў. 

Праваслаўная Царква на Беларусі ў у 1915 г. 
нарахоўвала калў 8,5 мільёнаў вернікаў у 8 епар- 
хіях, з іх у межах БССР знайшлося толькі 4 епар- 
хіі і адна ў РСФСР -- усе яны мелі каля 2.800 
парахвіяў і 3.600 сьвятароў і каля 7 мільёнаў 
вернікаў. 

Зусім лягічна можна было-б прыпушчаць, што 
дзякуючы сьвятаром-чужынцем, а так-жа чужому 





1. «Битебския нзвестия», 7.УИ. 1922, Нр. 127. 


духу, які яны ўносілі ў рэлігійнае жыцьцё, на 
Беларусі магла стварыцца паважная магчымасьць 
для бязбожнае дзейнасьці. Аднак у сапраўднасьці 
гэтая дзейнасьць, як недарэчная сама ў сабе і 
праціўная разумнай натуры чалавека, у беларус- 
кіх масах знаходзіла вельмі мала пасьлядоўнікаў, 

Арганізацыя Саюзу Ваюючых: Бязбожнікаў 
(СВБ) была заснавана на Беларусі ў 1925 г. Пер- 
шымі арганізатарамі СВБ былі расейцы і пераважна 
жыды. Адказным сактараром ЦС СВБ у БССР доў- 
гі час быў Долгопіэлов. Аб пачатковай стадыі дзей- 
насьці СВБ у БССР цяжка знайсьці (якія весткі, 
Уласьцівы антырэлігійны наступ ішоў з камуні- 
стычнае партыі, а СВБ займаўся ў першую чаргу 
прапагандаю. У 1931 г. СВБ на абшары БССР на- 
рахоўваў 195.000 сяброў у 3.100 ячэйках і 100.000 
юных бязбожнікаў2). У тым-жа часе на Смален- 
шчыне было 78.298 сяброў у 1558 ячэйках 3). 
Для ладжаньня бязбожных кампаніяў у 1931 г. 
у БССР была зарганізавана 30 агітбрыгадаў з 
агульным лікам 180 агітатараў. 

Бачым, што ў рады СВБ камуністы змаглі зат- 
наць пэўную колькасьць людзей, але што да пра- 
цы гэтае арганізацыі дык з боку ЦС СВБ у Мас- 
кве пад адрасам СВБ на. Беларусі чуліся бязу- 
станныя нараканьні і дакоры. Дэлегат з Віцебскага 
адзьдзелу СВБ нехта Шуцкі ў 1930 г. на песе- 
джаньні ЦС СВБ у Маскве казаў: «не хапае кад- 
раў. Мы ня бачым навучных работнікаў, хоць яны 
былі уведзены ў Цэнтральны Савет... навучныя 
работнікі ў нас на мяйсцох не бяруць абсалютна 
ніякага ўдзелу ў антырэлігійнай рабоце. Ува ўсёй 
Віцебскай акрузе з 40 членаў прафэсуры працуе 
(у СВБ) толькі адзін» 4). 

Аб. працы ў Гомельскай акрузе скаржыўся ў 
Маскве гомельскі камсамолец Піцкель: «У вёсках 
антырэлігійнай працы не вядзецца... у нас у Го- 
мелі акруговы савет бязбожнікаў... не памагае 
вёсцы, каб «разаблачаць» шкоднасьць рэлігіі... 
Адносна цэркваў, дык мы (у Гомелі) забралі тры 
цэрквы... але ў гэтай працы школьнікі дамагаліся 
закрыцьця больш энэргічна чым работнікі... Трэ- 
ба заўважыць, што мы зусім, ня -маем помачы з 
боку нашых (настаўнікаў і Цэнтральнага бюро 
юных піянэраў Беларусі, яно ня цікавіцца працаю 
бязбожнікаў» 5). 

Падобны стан быў усюды на абары БССР і ў 
сумежных землях. Ма старонках антырэлігійнае 
прэсы не ўспамінаецца ніводная беларуская ак- 
руга, як прыкладная. Адначасна гэтая-ж прэса на 
кожным кроку выяўляе нехаця, што націск у бяз- 
божнай дзейнасьці йшоў звонку. 

Для ўздыму бязбожнае дзейнасьці 11-2-1930 
забавязана спаборнічаць БССР з Смаленшчынаю, 
але гэта не дало пажаданых вынікаў. У 1931 г. 


2. «Антирелигойзник», 1931, Нр. 8, стар. 100, 
3. Там-жа. Нр. 9, стар. 41. 

4. Там-жа. 1930, Нр. 4, стар. 11]. 

5. Там-жа. Нр. 6, стар. 100. 


у Маскве ўсе бязбожніцкія арганізацыі БССР і 
Смаленшчыны названа «параўнаўча адсталымі» 6). 

Засьляпленьне людзей часта пераходзіць уся- 
кія межы, так было і з бязбожнаю дзейнасьцю. 
Бязбожныя верхаводы замест таго, каб убачыць 
сапраўдную прычыну правалу бязбожнае дзей- 
насьці ў нутранай недарэчнасьці самога-ж бяз- 
божжа, шукалі ахвяраў, на якіх маглі-б зваліць 
усю адказнасьць за «няўдачы». У 1930 г. адбы- 
валая першая масавая жудасная ліквідацыя бела- 
рускае інтэлігэнцыі ў БССР пад прэтэкстам «нац- 
дэмаўшчыны». Агэнты НКВД да нязьлічаных 
«злочынаў» беларускае інтэлігэнцыі дадаюць і той, 
што нацдэмы ня толькі не займаліся антырэлі- 
гійнай працай, але дзе маглі, дык баранілі рэлігію. 
Пад рэдакцыяй С. Я. Вольфсона пішуць Л. Баб- 
ровіч, Н. Шпілеўскі, М. Грынблят і А. Ляўданскі: 
«Шкодніцтва нацыянал-дэмакратаў на гэтым (ан- 
тырэлігійным) вучастку музэйнага фронту пера- 
вышае ўсякія меры. Замест антырэлігійнай рабо- 
ты, замест выкрыцьця клясавае сутнасьці і экс- 
плёататарскай і контррэволюцыйнай ролі рэлігіі, 
нацыянал-дэмократы ператвараюць музэі ў ачагі 
царкоўнай прапаганды» 7). Крыху далей тыя-ж 
аўтары кажуць: «Праз музэй ідзе насаджваньне 
царкоўшчыны ў масы і асабліва ў школы. і ўсё 
гэта вядзецца пад назовам «антырэлігійнае» ра- 
боты» 8). А на іншым мейсцы: «Беларускія нац- 
дэмы вельмі шанавалі царкву, на яе ўскладалі не 
малыя надзеі, як на клясавага саюзьніка» 9). Да- 
лей закідаюць нацдэмам, што ніколі не пакідалі 
думкі аб незалежнай Беларускай Аўтакефальнай 
Царкве і асабліва накідаюцца на тое, што стара- 
ліся стварыць «адзіную рэлігію для ўсіх белару- 
саў» 10). Шмат ёсьць у гэтай кніжны Вольфсона 
ганблючых зваротаў пад адрасам беларускае пад- 
савецкае інтэлігэнцыі. Тыя закіды шмат абцяжылі 
і так цяжкі крыж, які ўзлажыла бальшавіцкая ру- 
ка на скатаваныя плечы беларускае інтэлігэнцыі. 
Для іх бальшавікі плялі крывавы вянок, але мі- 
маволі гэтыя і падобныя закіды ёсьць вянком 
чэсьці для беларускае падсавецкае інтэлігэнцыі 
трыццатых гадоў -- яны на шлях бязбожнікаў не 
пайшлі; народныя масы тымбольш да бязбожнікаў 
ня прысталі. 

Нацдэмаў зьліквідавалі, але праз гэта бязбож- 
ная праца анічуць не ўзмаглася. У 1932 г. з Ма- 
сквы выслалі ў Менск спэцыяльнага інструктара 
па антырэлігійнай дзейнасьці, а потым выклікалі 
ў Маскву Долгополова адказнога сакратара ЦС 
СВБ Беларусі. Зноў пасыпаліся нараканьні на 
кадры, на недатрыманьне 6 умоваў Сталіна Ў ла- 

біраньні рабістнікаў і агулам на «арганізацыйную 
слабасьць і няўмельства ЦС СВБ Беларусі ачолі- 
ваць стыхійна ўзрастаючае бязбожжа» 11). Па- 


срсблена цэлы рад новых пастановаў, але новага 


яны ня прынёсьлі нічога -- гэта быў пачатак дру- 
гое бязбожнае пяцігодкі. 

Каб прыкрыць правал антырэлігійнае дзейнась- 
ці адноўлена грубае насільства ў закрываньні 
сьвятыняў і дэпартацыі духавенства. У савецкай 
прэсе сталіся частымі такія весткі: «У Бабініцкім 
сельсавеце царква перарабляецца на клюб» 12). 
«У савхозе «Форпісст» пад клюб прыладжана быў- 
шая царква» 13). «У мястэчку Узда 517 работні- 
каў пастанавілі закрыць сынагогу за яе контррэ- 
волюцыйную прапаганду» 14). Гэтыя “весткі пад- 
хопліваў «Антирелигиозник» і яму падобныя часа- 
пісы, насьвятляючы іх, як асягненьні антырэлігійнае 
дзейнасьці. Але самазразумела, што ўсіх насіль- 
стваў, якія дзеяліся над рэлігійнымі перакананьнямі 
насельніцтва, бязбожная прэса не падавала, аднак 
і закрыць іх ня магла. Ёсьць факт, што ўканцы 
1938 г. на абшары тагачаснае БССР не асталося 
ніводнае адчыненае сьвятыні ніякага веравызна- 
ньня. Але ці гэта магло сьведчыць аб бязбожных 
настроях у народзе? На аснове самое-ж бязбож- 
нае прэсы можна сказаць: рашуча не! Бо-ж сам 
СВБ на Беларусі ў 1938 г. быў у поўным развале. 
«Антирелигиозник» Нр. 12 з 1928 г. падаючы 
агульную статыстыку сяброў СВБ, кажа, што з 
15 краёў і рэспублікаў няма даных -- у тым ліку 
і з Беларусі. 

Яшчэ больш ясна выявілася Ўся павярхоўна- 
сьць бязбожных «асягненьняў» з мамэнтам выбу- 
ху другое сусьветнае вайны. Тады, дзе толькі бы- 
ла якая магчымасьць, насельніцтва з найбольшаю 
ахвярнасьцю адбудоўвала і ўпрыгожвала сьвятыні, 
выконваючы масава сьвятыя Тайны. Дый сам СВБ 
афіцыяльна быў разьвязаны ўканцы 1941 г. гэ- 
тым самым выдаючы зьнішчаючы прысуд усёй 
сваёй дзейнасьці. 

Калі пасьля сканчэньня другое сусьветнае вай- 
ны жыцьцё пачало сяк-так увайходзіць у мірныя 
каляіны, бязбэжнікі зноў паднялі сваю голаву. 
Але цяпер яны? ўжо ня мелі адвагі паказваць вы- 
разна сваё сапраўднае аблічча, дык сарамязьліва 
прыхаваліся ў новай арганізацыі «Таварыства па 
Пашырэньню Навуковых і Палітычных ведаў», 
заснаванае іу Маскве ў 1947 г. Сёлета 7-Х“ІІ гэтае 
Таварыства па ўсім Савецкім Саюзе ўрачыста аз- 
начала пятыя ўгодкі свайго існаваньня. 

З гэтае нагоды зьявіліся некаторыя весткі аб 
дзейнасьці таго бязбожнага Таварыства на Бела- 
русі. У БССР яно аб'яднсўвае звыш 18.000 сяброў 
і за пяць гадоў наладзіла 173.900 лекцыяў, якіх 

выслухала 14.179.286 чалавек. Дзіўна аднак, што 
зноў паўтараецца амаль даслоўна старая гісторыя 
з СВБ. Зноў сыплюцца тыя самыя нараканьні. 

У Пінскай вобласьці ў Таварыстве ёсьць 1.299 
дзейных сяброў і сяброў спаборнікаў, але нават 
палавіна з іх ня чытала ніякіх дакладаў, а да таго 
большая частка прачытаных дакладаў была на вель- 
мі нізкім узроўні. У Горадзенскай вобласьці лік 
сяброў не падаецца, кажацца толькі: «Многія чле- 
ны Таварыства рэдка выступаюць перад насель- 
ніцтвам, лекцыі чытаюцца на нізкім ідэйным уз- 
роўні» 15). З Віцебскае вобл. карэспандэнт «Звяз- 
ды» Н. Пашкевіч піша, што ў вобласьці «Зусім 
не арганізуюцца лекцыі па філасофіі. Недаацэнь- 
ваецца антырэлігійная прапаганда» 16). 

Адказны сакратар Таварыства па Гомельскай 
вобласьці В. Гусакоў хваліцца, што яго адзьдзел 
нарахоўвае 1.600 членаў, з іх каля 650 права- 
дзейныя члены, 76 навуковыя работнікі і што «ў 
гэтым годзе былі прачытаны цыклі лекцыяў на 
міжнародныя, мэдыцынскія, навукова-атэістычныя 
і літаратурныя тэмы»... але «Буйнейшым недахе- 
пам у нашай рабоце зьяўляецца тое, што зьмест 
Значнае часткі лекцый, іх тэарэтычны ўзровень 


15. «Звязда». Нр. 170, 19.7.1952. 
16. Там-жа. Нр. 206, 30.8.1952. 


ўсё яшчэ не адпавядаюць высокім запатрабавань- 
ням працоўных... Многія члены Таварыства да тэ- 
тага часу толькі лічацца ў сьпісках і ніякай ра- 
боты па пашырэньню ведаў сярод насельніцтва 
не праводзяць» 17). 

З іншых акругаў няма зусім ніякіх вестак, а 
для азначэньня пяцігодзьдзя існаваньня Тавары- 
ства ў «Звязьдзе» быў надрукаваны артыкул не 
якогась «беларускага» члена Таварыства, але са- 
мога такі галоўнага старшыні Таварыства маскоў- 
скага акадэміка Опаріна 18). 

Калісьці маскоўскія бязбожныя верхаводы ў 
сваёй закамянеласьці наракалі на іншых, што тыя 
нездавальняюча скакалі пад іхнюю дудку, цяпер 
яны ўсюды панасылалі сваіх вымуштраваных агэн- 
таў, прыкрылі сваю дзейнасьць навуковым плаш- 
чам, зьмянілі тактыку, але недарэчнасьць бязбож- 
насьці ад гэгага нічуць не зьмянілася. І так цяж- 
кое жыцьцё пад бальшавіцкаю ўладаю абцяжаец- 
ца бязбожным насільствам, а на Беларусі яніз тым- 
больш даймаючае, што спалучана з нацыяналь- 
ным гнобленьнем. 


А. Дарожны 


17. Там-жа. Нр. 174, 2.7.1952. 
18. Там-жа. Нр. 159, 6.7.1952. 





Пабожныя рэлігійныя практыкі 


(Заканчэньне да тэмы «Рэлігійныя крывулі нашае інтэлігэнцыі) 


Недаверак студэнт і Пастэр. 


Уканцы мінулага стаподзьдзя аднойчы ў цяг- 
ніку, які выходзіў з Парыжа, былс такое здарэнь- 
не. У перадзел вагону, дзе сядзеў пажылы, але 
звонку вельмі скромны чалавек, сусьветнае славы 
вучоны, увайшоў малады і бадзёры студэнт. Цяг- 
нік рушыў. Студэнт і старэйшы спадарожнік за- 
нялі мейсцы адзін супраць другага. Студэнт чытаў 
парыскія часапісы і пераглядаў нейкія кніжкі з 
мэдыцыны. Старэйшы спадарожнік быў у заду- 
меньні, кудысьці загледжаны, але не ў хуткамі- 
ныючыя краявіды. 

Раптам у старэйшага чалавека штосьці выпала 
з рук проста да ног студэнта. Студэнт хутка наг- 
нуўся падняць упаўшую рэч і моцна зьдзівіўся, 
калі убачыў, шл? гэта быў ружанец (чоткі). Спа- 
дарожнік рабіў на яго ўражэньне інтэлігэнта і... 
у ягоных руках знайшоўся ружанец. 

-- Ці вы яшчэ верыце ў нешта падобнае? -- 
кідае пытаньне студэнт. 

ОО, так, я У малітву веру моцна і яна па- 
магае мне ў працы. 

Але-ж сучасная навука выразна паказала, 
што Бога няма і што гэта пустыя вылумкі несьмя- 
ротнасьць душы... 

-- Якая навука? --- перабівае спадарожнік. 

-- Фізыка, мэдыцына, дый усе іншыя -- хут- 
ка адказвае студэнт, 


Распачалася доўгая гутарка на мэдыцынскія 
тэмы. Студэнт леёдва верыў сваім вушам, калі ста- 
рэйшы чалавек паясьняў прыгожа і глыбока апісш- 
нія асягненьні з галіны мэдыцыны, але ўсё-ж укан- 
цы пробаваў абстайваць свае бязбожныя патля- 
ДЫ. 

Калі цягнік збліжаўся 
падарожны зьбіраўся выходзіць, 
каю пашанаю зьвярнуўся да яго: 

Вы мне так спадабаліся сваею глыбокаю 
ведай, дык пазвольце спытацца, ці можна ведаць 
ваша прозьвішча? 

--- О, так! Калі ласка, я называюся Пастэр. 

Цэлы рой новых думак зьявіўся ў студэнта. 
Паважаны вучэны, якога знае і шануе ўвесь сьвет 
і тут.. яго скромная фігура і той ружанец... Усё 
гэта мітусілася ў ягонай маладой галаве і ўканцы 
ён мог сьцьвердзіць, што кароткае падарожжа з 
Пастэрам яму адчыніла нешта новае, чаго ён яш- 
чэ баяўся назваць паімені. 


да станцыі і старэйшы 
студэнт з вялі- 


Знак сьвятога Крыжа. 

Пабожныя хрысьціянскія практыкі, якіх ёсьць 
шмат, не належаць да істоты рэлігіі -- гэта праў- 
да, але трэба пагадзіцца з тым, што яны ёсьць 
праяўленьнем рэлігійных перакананьняў навон- 
ках. Так, як жэст рукі, скіраванае да нейкае рэ- 
чы, ёсьць паказьнікам, што туды накіравана на- 


шая ўвага і думка, падсбна і пабожныя рэлігій- 
ныя практыкі ёсьць выяўленьнем таго, што нашыя 
перакананьні скіраваны да Бога. 

Адною з старэйшых і найпрыгажэйшых прак- 
такаў ёсьць знак сьв. крыжа. Крыж ёсьць знакам 
адкупленьня Хрыстом людзкога роду ад улады 
граху, знакам перамогі Бога-Чалавека над сьмер- 
цю. Ап. Павал пісаў: «Мне-ж няхай ня здарыцца 
хваліцца, хіба толькі крыжам Госпада нашага Ісуса 
Хрыста, якім для мяне сьвет укрыжаваны і я для 
сьвету» (Гал. “УІ. 14). 

Ад найдаўнейшых часоў хрысьціяне ўжывалі 
для асьвячаньня свайго будзённага жыцьця знаку 
сьв. крыжа. Тэртуліян, каторы жыў у гадзх 160- 
250, пісаў: «Ва ўсіх нашых падарожжах і рухах, 
ва ўсіх нашых прыйсьцях і адыходах, адзяючы 
вопратку і абутак, пры купаньні, пры стале, за- 
пальваючы нашыя лямпы, перад сном, ды пры 
кожным іншым занятку мы кладзём знак крыжа 
на нашым чале». Падобны факт сьцьвярджае су- 
часьнік Тэртуліяна Орыген (185-255). 

Будзьма шчырыя і спытайма сябе: як у нас 
абстаіць справа са знакам сьв. крыжа перад ядой, 
перад сном і нават у сьвятынях на багаслужэньні? 

Калі недаверак ня хрысьціцца, дык гэта адказ- 
вае ягоным перакананьням, але дзіўна, што трап- 
ляюцца і між веруючых людзей такія, што ў пры- 
аутнасьці іншых саромяюцца перахрысьціцца. Та- 
кія паводзіны сьведчыць аб маладушнасьці, бо 
людзі шчырыя і адважныя не баяцца выказваць, 
а дзе трэба дык і бараніць сваіх перакананьняў. 
Прыкладам гэтага можа быць выпадак з францу- 
скім маршалам Фошам (1851-1929) на ўрачыстым 
афіцыяльным банкеце, дзе былі прысутныя най- 
вышэйшыя дзяржаўныя і вайсковыя дастойнікі. 
Перад тым як пачаць есьці маршал як звычайна 
пабожна перахрысьціўся, але тут-жа заўважыў, 
што некалькі бязбожнікаў на другім канцы стала 
пачалі насьміхацца з гэтага рэлігійнага знаку. Та- 
ды, нічога ня кажучы, маршал выняў з кабуры 
два набітыя рэвольвэры, палажыў іх спакойна на 
стале, так каб усе іх маглі бачыць, а потым спа- 
койна, адвярнуўшыся ў бок тых бязбісжнікаў, дру- 
гі раз старанна і набажна перахрысьціўся. Гэтым 
разам ужо ў нікога ня было ахвоты насьміхацца. 

Сёньня ня трэба аж гэткае адвагі маршала, 
каб перахрысьціцца, бо ў вольным сьвеце яшчэ 
ўмеюць шанаваць перакананьні іншых, а перака- 
наньні беларусаў павінны быць згодныя з най- 
старэйшаю беларускаю традыцыяю, паводля якое 
кожнае пачынаньне ў жыцьці суправаджалася зна- 
кам сьв. крыжа, аб гэтым хіба-ж лішне было-б 
доўга расьпісвацца. 

Пашана да знаку сьв. крыжа выплывае з най- 
глыбейшых аснісваў хрысьціянства. Крыж ёсьць 
найбольш характэрным знакам хрысьціянства, дык 
хто яго пасаромееца мусіць ведаць, шлі тым са- 
мым саромецца Хрыста. Аб гэтым кажа Сам Хры- 
стос: «Хто паўстыдаецца Мяне і Маіх слоў, таго 


і Сын чалавечы паўстыдаецца, калі прыйдзе ў сда» 
ве сваёй і Айца і сьвятых ангедаў» (Лук. ІХ, 96). 
Знак сьв. крыжа перад кожным нашым пачынань- 
нем зьяўляецца найлепшым напамінам слоў апо- 
стала: «І ўсё, штс-б вы не рабілі, словам або дзе- 
лам, ўсё рабеце ў імя Господа Ісуса Хрыста, дзя- 
куючы праз Яго Богу і Айцу (Калас. ШШ, 17) як- 
раз аб гэтым і сьвеячыць знак сьв, крыжа, калі 
яго суправаджаем словамі: У імя Айца і Сына і 
Сьвятога Духа. 


Штодзенныя малітвы. 


Наша цела да жыцьця патрабуе пажывы і мы 
прымаем яе некалькі раз дзенна, але і душа ня 
можа аставацца галоднай. А малітва ёсьць адной 
з вельмі сытных пажываў для душы. 

Формы і віды малітвы ёсьць розныя. Шмат 
ёсьць малітваў устаноўленых Царквою, але для 
асаблівых патрэбаў кожны вернік можа проста 
зьвяртацца да Бога сваімі словамі. 

Між усіх малітваў найпрыгажэйшаю ёсьць «Ой- 
ча наш». Гэта малітва, якую даў нам сам Хрыстос. 
З вялікаю прыкрасьцю і сумам прыходзіцця ска- 
заць, што пішучаму: гэтыя радкі здаралася спат- 
каць так між сваіх суродзічаў, як і сярод іншых 
нацыянальнасьцяў людзей, якія ўважаюць сябе 
за хрысьціян, аднак зусім ня ведалі «Ойча наш». 

Знак нашых часоў -- абыякавасьць -- з ад- 
наго боку, а бязбі?жжа з другога боку вырываюць 
з людзкіх душаў ўсё, што зьвязана з Богам, з рэ- 
лігіяй. Адначасна з гэтым жыцьцё становіцца што- 
раз цяжэйшым і ўсё больш прыгноблюючым, Зда- 
валася-б, што «Ойча най» ня мае нічога суполь- 
нага з агульным пагоршаньнем жыцьця, бо якое 
адношаньне гэтае малітвы да таталітарных сыстэ- 
маў, да крыклівых часапісаў, да радыё, да атам- 
нае бомбы? Адношаньне вельмі паважнае, бо праз 
тую малітву, праз якую вызнаём аднаго Бога Ай- 
цом нябесным усіх людзей, лічым сябе Ягонымі 
дзяцьмі, мы прызнаём агульнае сваяцтва. Паміж 
дзяцьмі аднаго бацькі павінна быць згода і любоў. 

У «Ойча наш» мы просім Усемагутнага, каб 
нам, слабым людзям, дапамог уладзіць Божае ва- 
ладарства на зямлі, гэтым самым мы адкідаем не- 
справядлівасьць, з якое-б крыніцы яна не пахо- 
дзіла, 

«Ойча наш» можна ня толькі адмаўляць, але 
і разважаць над кожным словам гэтае імалітвы. 
Там знайходзіцца нявычарпальны зьмест Божае 
праўды. 

Пасьля «Ойча наш» найбольш ведамай маліт- 
вай ёсьць «Прывітана будзь Марыя». Кароценькая 
гэта малітва але вельмі прыгожая. Зложана яна 
са слоў прывітаньня архангела, прывітаньня сьв. 
Альжбеты і з закліку даданага Царквою ў ХУ ст. 

Між усіх сьвятых Марыя мае найбольшую і 
асаблівую пашану, як маці Збавіцеля. Яна -- па- 
цяшыцелька ўбогіх, надзея гаротных, сіла муча- 

нікаў, абарона пакрыўджаных, патронка нязьлі- 


чаных вёсак і гарадоў; на Беларусі ведама больш 
50 цудатворных абразоў Багародзіцы. Колькі праз 
заступніцтва Марыі людзі атрымалі ласкаў, толькі 
адзін Бог ведае. 

«Ад вякоў нячувана -- кажа сьв. Бэрнард -- 
каб той, хто да Твае абарі:ны ўцякае і Твае пома- 
чы просіць, каб быў табою апушчаны». Таму 
слушна кажа пабожны паэт аб Марыі: 

Бедны той, хто ня знаў Цябе ад роду, 
Ніколі ня славіў Твайго іменьня, 

Ды той бяднейшы, хто піў грэх, як воду 
І гардзіць спамогай Тваёй да збаўленьня. 


Малітаўнікі. 

Каб хрысьціянін мог больш акуратна выкон- 
ваць свае рэлігійныя практыкі, друкуюцца дапа- 
можныя кніжкі -- малітаўнікі. Дзякаваць Богу і 
мы, беларусы, на нястачу малітаўнікаў наракаць 
ня можам; на эміграцыі былі выданы два і абодва 
бяз цяжкасьцяў можна здабыць. Там кожны зной- 
дзе ў сваёй роднай мове малітвы на кожную па- 
трэбу і катэхізмовую навуку. 

Невялічкая кніжка -- малітаўнік -- гэта вер- 
ны прыяцель чалавека і ў дома і ў сьвятыні; ён 
дае шчырую раду, як трэба гаварыць з Богам. 

Бязумізуна, што для тых людзей, якія ведаюць 
шмат малітваў напамяць, малітаўнік ня ёсьць не- 
абходным у сьвятыні; так-жа тыя, што ўмеюць 
маліцца сэрцам, мегуць лёгка абыйсьціся бяз ма- 
літаўніка, але звычайна ён вельмі карысны для 
кожнага, бо хто яго мае з сабою, той ня будзе 
блукаць думкаю няма ведама дзе. 


Малемся ў най мове. 
У 


Бог нідзе і ніколі не азначаў людзям, якою. 


Моваю да Яго зьвяртацца, але аднаго жадае ад 
людзей, каб малітва да Яго была шчырая. Але з 
гэтага якраз і выплывае, што найлепш маліцца ў 
роднай мове. 

Тут засьцерагаемся, што гутарка йдзе аб пры- 


ватнай малітве, бо ў афіцыяльных літургічных ма- 
літвах Царква ўжывае мёртвыя мовы (лацінскую, 
грэцкую, царкоўна-славянскую і інш.). Ёсьць 
шмат прычынаў, якія прамаўляюць за такою прак- 
тыкаю, але гэта не адносіцца да закраненае тэмы, 
бо тут гутарыме аб прыватнай малітве верніка. 

У прыватнай малітве ўсё прамаўляе за тым, 
што да Бога выпадае зьвяртацца ў сваёй роднай 
мове, біс-ж перадусім трэба разумець самому, з 
чым да Бога зьвяртаемся, а найлепш ўсё разуме- 
еш у роднай мове, ды як-жа Бога можна было-б на- 
зываць Айцом, калі-б да яго трэба было зьвяр- 
тацца ў чужой мове!? 

Колькі польскія ксяндзы не намагаліся, каб 
прызвычаіць беларуса-каталіка маліцца папольску, 
аднак калі прыходзілі паважнейшыя мамэнты ў 
жыцьці беларуса, калі ён зьвяртаўся да Бога, як 
да апошняе надзеі, дык ягоныя вусны гаварылі 
так, як дыктавала сэрца і як ён путарыў у што- 
дзенным жыцьці. 

Ёсьць у нас некаторыя песьні-малітвы, якія 
стагодзьдзямі кармілі душу нашага народу, і нель- 
га іх забывацца. Успомніць хоць-бы тую старую 
песьню, якую калісьці часта пяялі пры розных 
нагодах і якая дадавала сілы тым, што йшлі на 
ссылкі ў Сібір і нават тым, якія пралівалі кроў за 
Хрыста: 

О, мэй Божа, веру Табе 
І ўсё веру я для Цябе. 

Усю надзею ў Табе маю, 
За ўсё Цябе выхваляю... 

Да таго калядныя, вялікодныя і нязьлічаныя 
іншыя рэлігійныя песьні зьяўляюцца нашым вя» 
лікім скарбам, з якога можна і трэба чэрпаць ду- 
ховую пажыву для душы. 

На заканчэньне хачу сказаць з націскам: хто 
моліцца часта пабеларуску за Беларусь, той доб- 
ры патрыёт, а хто ніколі ня моліцца за Беларусь, 
а толькі крычыць аб Беларусі, ёсьць кепскім 
хрысьціянінам і слабенькім беларусам. 

а. Ч. Сіповіч: 


анафар. 


Хто сее вецер, той жне буру 


Дзіўная была натура ў Кірылы Крата, ён 
толькі й думаў аб тым, як нешта зрабіць на зло. 
Ці сабаццы хвост абкарнаць, ці кату рашчэп даць, 
ці чый агарод спляндраваць, ці курам чэмеру пад- 
кінуць ці пасварыць каго, ці да бойкі зьвесьці. ці 
якую іншую шкоду змайстраваць -- лепшага 
«майстра», як Кірыла нельга было знайсьці. Зда- 
валася, што ён толькі й жыў думкаю, як каму 
найбольш спрытна каверзу ўдзеяць. На гэта не 
шкадаваў ні гошай, ні часу. 

І на валовай шкуры ня сьпісаў-бы ўсіх Кіры- 
лавых учынкаў. Цярпелі ад яго і блізкія і далёкія, 
свае і чужыя, але і сам ён ніколі ня быў задаво- 
лены ні таму, што можа не асягнуў вяршка май- 
стэрства ў сваіх ліхадзействах, ці таму, што яму 


сумленьне не давала супакаю -- гэтага ніхто ня 
мог разгалаць. 

У недалёкім мястэчку зьявіўся бедны цырульнік, 
Аднойчы ў кірмашны дзень, Кірыла праходзячы 
каля цырульні, прыглянуўся, як цырульнік стры- 
жэ машынкаю валасы і адразу хуценька накіра- 
ваўся за мэстэчка насыпаў сабе ў валасы пяску 
і прыходзіць у цырульню. 

--- Пастрыжы мяне -- кажа цырульніку. 

Той нічога ліхога не дагадваючыся, запусьціў 
машынку ў кірылавы валасы, але адразу ў машын- 
цы нешта затрашчала, хутка выхапіў яе назад, але 
Ужо зусім шчарбатую. 

Іншым разам, было гэта ў нядзелю раніцаю, 
злавіў Кірыла шчупака (любіў ён часта рыбачыць) 


2 -- 


і вяртаючыся з ракі дамоў, прысеў на прызьбе 
да гурта мужчын. У гурце быў прымак Апанас, 
што толькі нядаўна прыстаў у прымы з нейкае 
лясное вёскі і ніколі яшчэ рыбацтвам не займаўся. 
Таму што Апанас з цікавасьцю глядзеў на шчу- 
пака, дык нехта на сьмех параіў Кірылу падара- 
ваць шчупака Апанасу, і Кірыла дзіўна ахвотна 
выканаў раду і сам сеў праваруч ля Апанаса ды 
кажа: 

-- Ты мусіць яшчэ ня ведаеш, якія зубы ў 
шчупака? 

-- Не, ня ведаю. 

-- Вось памацай -- раіць Кірыла. 

Апанас леваю рукою рашчаміў шчупакову зя- 
пу і пальцам правае рукі асьцярожна дакрануўся 
да вострых шчупаковых зубікаў. Але тут Кірыла 
калі штурхне ў локаць правае рукі, апанасаў па- 
лец увесь залез у зяпу, правая рука мімаволі 
сьціснула шчупакову зяпу, зашчэмліваючы палец. 
Апанас з болю рвануў палец назад, але ён ужо 
быў увесь парэзаны і акрываўлены. 

Падобныя гісторыі здараліся калі не штодня, 
дык прынамся штотыдня. І хоць як па майстэрску 
Кірыла плянаваў свае ліхадзействы, але ў іх было 
адно слабое мейсца: ён не прадбачваў, што яго- 
ныя ліхадзействы адным канцом білі та ім самым, 
часам нават горш, як па іншых. 

Быў у вёсцы адзін заядлы зьвералоў. І вось 
ён аднае зімы надумаўся стрыхнінаю лісоў тру- 
ціць. Кірыла даведаўся, дзе той параскідаў атрут- 
ныя галушкі і аднойчы, як толькі чуць пачало зай- 
мацца на сьвет, пайшоў пазьбіраў тыя галушкі і 
пазатоптваў іх у сьнег, толькі адну на нейкае ліха 
закруціў у анучку і палажыў сабе ў кішэню. Пры- 
шоўшы дамоў, нічога нікому ня кажучы, ён па- 
весіў свой каптан на круку, а сам вышаў у ка- 
морку. Кірыліха толькі пачынала запальваць у пе- 
чы, а дачка бралася заціраць зацірку. Скончыў- 
шы сваю работу, дачка вымыла ложку, якою пер- 
ла галушкі, і шукала сухое анучкі, каб абцерці 
яе. Тут яна ўбачыла вытыркаючую шматку з кі- 
шэні бацькавага каптана дык доўга ня думаючы 
выцягнула яе і выцерла ложку, трымаючы яе над 
міскаю. Пры тым атручаная галушка вывалілся 


а 


проста ў міску з заціркаю. 


Калі паселі сьнедаць, дык Кірыла сёрбаў за- 
цірку найбольш заядла, ведама прамёрзшы. Але 
раптам у яго замітусілася ў вачох, дзецям так-жа 
зрабілася нядобра. Кірыліха толькі бралася за 
ложку, як Кірыла асалавеўшы асунуўся ёй на 
плячо. Яна падняла гвалт, прыбеглі суседзі і хутка 
прымчалі быўшага ваеннага санітара. Той заставіў 
усіх «зьезьдзіць да рыгі», потым і лепшая помач 
зьявілася і неяк удалося усіх выратаваць. Зацірку 
вылілі на двор. На яё накінуліся галодныя вароны, 
але за якія паўгадзіны яны каналі за вёскаю. 
Людзі доўга шукалі і дапытваліся, што за такое 
ліха магло быць іу зацірцы, аж пакуль Кірыла, 
ачуняўшы спытаўся, ці ёсць анучка ў яго кап- 


тане. Тут выявілася, дзе раніцаю хадзіў Кірыла і 
што ён рабіў. Некаторыя шкадавалі, што суседзі 
выратавалі на сваю голаву каверзьніка. Агулам- 
жа вяскоўцы цешыліся, што «ліхадзей так пакараў 
сам сябе, а найбольш сьмяяўся стары Сымон. Як 
на бяду Сымон жыў на водшыбе за вёскаю. Каб 
хоць на кім колечы спагнаць сваю злосьць, Кірыла 
надумаўся спаліць сымонаў сьвір Выбраў ён 
адну спакойную ноч і падлажыў пад страху сьвір- 
на доўгі запалены кнот з пачкам запалак. А поў- 
начы па вёсцы забегалі вартавыя крычучы: 

-- Пажар, пажар! . 

Сьвіран гарэў, як сьвечка. Таму што ў сьвірне 
звычайна знаходзіцца найбольшае сялянскае ба- 
гацьце, дык Кірыла сьмяяўся калі пабачыў, што 
Сымон амаль нічога ня выратаваў са свайго сьвір- 
на. Але нядоўгі быў кірылаў сьмех. Як разгарэўся 
сьвіран, пачаў дзьмуць вецер і што найгшорш, 
дык дзьмуць проста на вёску. Калі ў сьвірне за- 
валілася столь, з сярэдзіны пачалі вырывацца 
кускі гаручага сала. Людзі з мокрымі анучамі па- 
залазілі на стрэхі найбліжэйшых будынкаў і ла- 
вілі лятаючыя сьветачы, але вось адзін кусок узь- 
няўся вельмі высока і паляцеў у кірунку вёскі 
ды ўпаў якраз на кірылава гумно. І трэба-ж зда- 
рыцца такой бядзе, што на розе страхі ў гумне 
была невялікая дзірка; вось якраз туды зваліўся 
палымнеючы чусок і ўпаў на торп сена. Пакуль 
дабеглі да гумна людзі, пакуль яго адамкнулі, дык 
ужо полыме ўзяло ў свае пражорлівыя абыймы 
ўвесь дабытак Кірылы. 

Але ўсе гэтыя і падобныя прыкрасьці былі для 
Кірылы толькі паўбяды. Вось на старасьць пачала 
яму адрыгацца ўся абуза мінулага жыцьця. У 
вёсцы ня было амаль ніводнага чалавека, якому-б 
ён мог спакойна глянуць у вочы, а найгорш дык 
было ў сваёй хаце. Калі падняліся дзеці, дык свар- 
кі і лаянкі ў кірылавай хаце ніколі ня спыняліся, 
а часам дзела даходзіла і да чубоў. У гэткіх пе- 
рапалках і самому Кірылу лаводзілася атрымаць ад 
дзяцей неаднаго штурханца. Кірыліха галасіла 
штодня, а Кірыла пачаў уцякаць з хаты і агулам 
ад людзей. 

Ня маючы на кім спагнаць свае злосьці, ён 
нідзе не знайходзіў сабе мейсца і хадзіў як сам 
ня свой. У такіх муках ён і не заўважыў узраста- 
ючае болі ў жываце. І толькі аднаго дня, калі 
пасьля абеду яго вырвала з крывёю і шалёны 
боль у страўніку не даваў яму супакою, Кірыла 
паехаў да лекара, але ўжо было запозна. Выяві- 
лася, што ўвесь страўнік быў апанаваны ракам. 
Час-ад-часу Кірылу давалі ўколы марфіны, каб 
злагодзіць боль, але як толькі мінала дзеяньне 
марфіны, дык жутка станавілася ў кірылавай хаце 
ад незмаўкаючых енкаў. Якісьці нявымоўны каш- 
мар завалодаў у гэтай хаце і доўга ён ня зьнікаў 
нават пасьля хаўтураў па Кірыле. 


А. Жменя. 

Кангрэс ,, Рах Вотапа:: 


Дваццаць другі кангрэс «Рах Вотапа», які 
адбыўся сёлета ў Канадзе (Тсронто, Монтрэаль, 
Квэбэк) паміж 22 жніўня і 1 верасьня, зусім зас- 
лужана зьвярнуў на сябе ўсеагульную ўвагу. 
Прычынаю гэтага быў бяз сумніву. ягоны міжна- 
родны характар. 

На Кангрэсе было 555 афіцыяльных прадстаў- 
нікоў, якія рэпрэзээнтавалі 43 народы, між якімі 
знаходзілася так-жа і Беларусь (прадстаўнік ад 
БАКА «Рунь»), аднак з абсэрватарамі і гасьцямі 
налічвалася да 800 удзельнікаў. Галоўная тэма 
Кангрэсу была: «Заданьне унівэрсытэту». Праца 
-- як гэта звызайна бывае на падсбных кангрэсах 
-- вялася ў камісіях, якіх у гэтым Кангрэсе было 
аж 9. І тут засум зразумелы жаль беларускага дэ- 
легата праф. др. В. Жук.Грышкевіча, што зашмат 
было важных мейсцаў ,на якія ён адзін ня мог ра- 
зарвацца. 

Чаму так сталася, што на Кангрэс прыбыў 
толькі адзін беларускі дэлегат? Ці гэта недагляд 
з б-ку управы «Руні»? У даным выпадку не! Га- 
лоўная ўправа БАКА «Рунь» рабіла шмат стара- 
ньняў, каб у З. А. Ш. зарганізаваць свой адзьдзел, 
але без пажаданага выніку. Там ёсьць нямала бе- 
ларускае каталіцкае інтэлігэнцыі і ёсьць некалькі 
сяброў «Руні», але далёка расьцярушаных. «Упра- 
ва «Руні» зьвярталася да некалькі асобаў, каб 
згадзіліся ўдзельнічаць у Кангрэсе, але адны з іх 
не захецелі нават адказаць на лісты, а іншыя 
згадзіліся паехаць, але чамусьці свайго абяцаньня 
ня выканалі. 

Цяпер пасьля Кангрэсу павінна быць ясна бе- 
ларускай каталіцкай інтэлігэнцыі ў З. Ш. А., што 
іхняя пасыўнасьць прыносіць. вялікую шкоду так 
для рэлігійнае, як і для беларускае нацыянальнае 
справы і бязумоўна гэтую шкоду неабходна на- 
правіць чымхутчэй. 

Калісьці наракаў у «Бацькаўшчыне» беларускі 
дэлегат на Кангрэсе Журналістаў у Бэрліне на 
нядбайлівасьць беларускае інтэлігэнцыі ў пад- 
рыхтоўцы да так важнага Кангрэсу -- з нямен- 
шым жалем прыходзіцца гаварыць аб недацэнь- 
ваньні вялікае працы і замалым удзеле беларускае 
інтэлігэнцыі ў міжнароднай каталіцкай арганіза- 


цыі «Рах Вотапа». Гэтая арганізацыя ў зьмен- 
шаным маштабе ёсьць Арганізацыяй Аб'еднаных 
Нацыяў. Тут мейсца для Беларусі ёсьць прызна- 
нае і 112 для Беларусі не такое, якую жадалі-б ба- 
чыць нашы ворагі, але якую прэдстаўляем мы -- 
яе сыны. 

Сёлетні дваццаць другі Кангрэс у Канадзе быў 
для нас першым, на якім мы былі як роўныя з 
роўнымі, як «праўныя» браты ўсіх іншых наро- 
даў. Тут з прыемнасьцю трэба сьцьвердзіць, што 
праф. др. В. Жук-Грышкевіч годна рэпрэзэнтаваў 
БАКА «Рунь» аб чым зьявіліся весткі нават у ін- 
шанацыянальнай прэсе. 

На заканчэньне Кангрэсу была прынятая вель- 
мі зьмястоўная дэклярацыя, у якой між іншым чы- 
таем: «Унівэрсытэт ёсьць інстытуцыяй, якая па- 
водля слоў Сьвяцейшага Айца, што Ён іх быў 
ласкавы даслаць для Кангрэсу, павінна стацца ў 
поўным значэньні слова праменюючым цэнтрам 
інтэлектуальнага жыцьця. 

Такое вышэйшае ўзгадаваньне апіраецца на 
інтэгральным разуменьні чалавека і япо мейсца, 
якое займае ў грамадзе, так-жа на дакладным па- 
няцьці самое праўды. Яно імкнецца, як да ўлась- 
цівае мэты, даць студэнту ў кожнай галіне веды, 
якую ён выбраў, такое паняцьце чалавека і рэчаў, 
дзе-б быў захаваны праўдзівы маштаб вартасьцяў 
і дзе-б ён на толькі загартаваўся, што мог-бы 
выйсьці пераможна з усіх ідэолёгічных спакусаў, 
не пакідаючы адначасна людзкога духа па-за лі- 
ніяй ўсякага прагрэсу... Насільныя прасьледавань- 
ні -- гэты трагічны і асаблівы праяў нашых часоў 
-- накладаюць на унівэрсытэты вольных краінаў 
асаблівыя абавязкі і вымагаюць хуткіх ды прак- 
ТЫЧНЫХ вырашэньняў адносна тых культурных 
прыгнечаных сем” яў, якія трапілі ў вольны сьвет. 

Што да паўсюднага крызісу: ідэяў, вынікам ча- 
го ёсьць вышэйуспомненая эміграцыя, дык ката- 
ліцкія унівэрсытэты будуць старацца супрацьдзей- 
нічаць: яму праз адпаведную пажыву для душ і 
сэрцаў маладога пакаленьня і то такім чынам, каб 
яно не займела тэй пустэчны, якая : няўхільна пры- 
цягвае наезд фальшывых ведаў... 

а. Ч. С. 





НА РЭЛІГІЙНАЙ НІВЕ 


СЬВЯЦЕЙШЫ АЙЦЕЦ АБ КАМУНІЗЬМЕ, 


Прымаючы дня 13-Х на асобнай аўдыенцыі 
сяброў Італьянскае Каталіцкае Акцыі, Сьвяцейшы 
Айцец Пій ХІІ заявіў, што сучасны сьвет загро- 
жаны гвалтоўным і падступным ворагам і што не- 
абходна затрымаць тагіз ворага, «каб ён ня сеяў 
руінаў і сьмерці». Паіменна гэнага ворага Сьвя- 
цейшы Айцец не назваў, але азначыў яго зусім 
дакладна: «Сёньня Атыльля знайходзіцца між на- 


мі і стараецца ўвесьці разлад у містычным целе 
Хрыста... Небясьпека пагражае ня толькі Італіі, 
але ўсяму сьвету». 


КАТАЛІЦКІЯ ДНІ БЭРЛІНЕ. 

Ад часу падзелу Бэрліну на акупацыйныя зо- 
ны і ўзмацненьню халоднае вайны калішняя ста- 
ліца Нямеччыны сталася цэнтральным фронтам 
гэтае вайны. То з аднаго, то з другога боку там 
ладзяцца розныя маніфэстацыі, зьезды і канфэ- 


(213-- 


рэнцыі, Таму што ў савецкай акупацыйнай зоне 
палажэньне рэлігіі горшае з дня на Дзень, дык ня 
дзіва, што Каталіцкія Дні, якія адбыліся ў бры- 
танёкай зоне Бэрліну між 22-24 жніўня пад клі- 
чам «Бог жыве» былі цэнтрам увагі ня толькі нем- 
цаў каталікоў, але агулам ўсяго сьвету. На ад- 
крыцьці ўдзельнічала каля 100.000 чалавек і ў 
тым каля 80.000 з савецкае зоны, а наступнага 
дня на Алімпійскім стадыёне сабралася больш 
200.000 чалавек, каб прысутнічаць на ўрачыстай 
Слўжбё Божай, якую адправіў апостальскі нун- 
цый ў Нямёёчыне Я. Э. Мюнх. На заканчэньне Ка- 
таліцкіў Дзён прамаўляў да прысутных праз ра- 
дыё Сьвяцейшы Айцец. Удзельнікі разьяжджаліся 
дамоў з узмоцнёнаю надзеяю і вераю, што ім Бег 
дасьць сілы пераможна ператрываць сучаснае лі- 
халёцьце. 


АўСТРЫЙСКІ КАТАЛІЦКІ КАНГРЭС. 

Сёлета першы раз пасьля сканчэньня вайны 
быў зарганізаваны ў Вене дня 14-ІХ Аўстрыйскі 
Каталіцкі Дзень пад клічам: «Царква змагаецца 
за правы асобы і за ўласнасьць». На гэтую імпрэ- 
зў сабралася больш ста тысяч удзельнікаў. З гэ- 
Іаё нагоды Сьвяцейшы Айцец зьвярнуўся да аў- 
сірыйскага народу з заклікам, у якім гаворыць з 
асаблівым націскам аб неабходнасьці ажыцьцяў- 
бёньня Каталіцкае сацыяльнае навукі ў штодзен- 
ным жыцьці. 


АКТЎУАЛЬНАСЬЦЬ САЦЫЯЛЬНЫХ ПРАБЛЕМАЎ. 
На дваццацьгятым Італьянскім Каталіцкім Тыд- 
ні, ЯКі сёлёта адбыўся ў Торіне між 23-29 ве- 
расьня і меў праводную тэму «Прадпрыемствы ў 
мадзрнай эканоміі», усе прэлегэнты выказвалі 
думку, што для вырашэньня сацыяльнага пытань- 
ня нёабходна дапусьціць працоўных да ўдзелу Ў 
адказнасьці і эканоміі прадпрыемстваў. 


МіЖНАРОДНЫЯ СПАТКАНЬНІ 

; СЬВ. СЭБАСТЫЯНА. 

Спынёныя ў часе гішпанскае хатняе вайны 
міжнародныя спатканьні каталіцкае інтэлігэнцыі 
ёьё. Сзбаётыяна, зноў аднавіліся ад 1947 г. і ад- 
бываюцца штогод на пачатку верасьня ў Гішпа- 
ніі. Сёлета такоё спатканьне адбылося між 6-12 
вераёьНя і мела праводную тэму «Дачасная дзей- 
насьць хрысьціянізму». На Спатканьні ўдзельніча- 
лі найбольш ведамыя каталіцкія дзеячы 5 22 дзяр- 
жаваў. 


СПРАВА ГІШПАНСКІХ ПРАТЭСТАНТАЎў. 

Гішпанія гэта амаль суцэльна каталіцкая краі- 
на. Там пратэстантаў ёсьць усяго каля 20.000 і 
то пераважна чужынцоў. Але ад некаторага часу 
ў амэрыканскай і эўрапэйскай прэсе пэўнага кі- 
руйку зьявіўся рад артыкулаў, якія стараюцца 
разьдзьмухаць справу праўнага палажэньня пра- 
Тэстантызму ў Гішпаніі да паважных разьмераў. 


Супраць гэткіх намаганьняў ужо некалькі раз уз- 
дымаў свой голас Сэвільскі кардынал Я. Эм. Сэ- 
гора. Нядаўна ён дамагаўся ад дзяржаўных дзей- 
нікаў афіцыяльнага выясьненьня гэтае далікатнае 
справы, каб праз яе канчатковае палагоджаньне 
палажыць канец непажаданым падбухтерваньням 
звонку. 


ЗЬЕЗД ДУШПАСТЫРАў КАТАЛІЦКАЕ АКЦЫІ. 
Францыя ад вякоў ведамая сваімі пошукамі ў 
галіне новых кірункаў, душпастырскае дзейнасьці. 
Ужі? ад даўжэйшага часу ў Францыі ёсьць вельмі 
актуальным пытаньне больш дзейнага спосабу 
душпастырства між працоўнымі масамі і ў гэтым 
кірунку вядуцца вельмі сьмелыя экспэрымэнты, 
якія потым спудыююцца ў большых і меншых кру- 
гох. Каб падзяліцца сваімі думкамі і досьледамі 
некалькі сот душпастыраў Каталіцкае Акцыі між 
Працоўных мелі сваю сэсію лня 17 верасьня ў 
Вэрсалі. Там-жа перад тым адбывался падобная 
сэсія душпастыраў Хрысьціянскае Працоўнае Мо- 
ладзі. Такія сэсіі, канфэрэнцыі і зьезды для вы- 
мены думак і абагульненьня досьледаў прычыня- 
юцца паважна да актывізацыі духовага жыцьця. 


ЭКУМЭНІЧНАЯ КАНФЭРЭНЦЫЯ ў ЛЮНД. 

Сёлетняя экумэнічная канфэрэнцыя, якая тры- 
вала 15 дзён і закончылася б верасьня ў Люнд 
(Швэцыя), зьвярнула на сябе большую ўвагу чым 
падобныя папярэднія канфэрэнцыі, бо на ёй упяр- 
шыню экумэнічны рух займаўся такімі далікатны- 
мі пытаньнямі, як: розьніца веравызнаньняў сяб- 
роў канфэрэнцыі; Царква -- Яе прырода, адзі- 
насьць, цягласьць і Яе цэнтр -- Сьвятая Вячэра. 
Так-жа першы раз у гісторыі экумэнічнага руху 
на Канфэрэнцыі прысутнічалі хоць толькі як аб- 
сэрватары чатыры афіцыяльныя каталіцкія дэле- 
гаты. 

Люнндская Канфэрэнцыя, падобна як і папя- 
рэднія, ня выдала ніякіх абавязуючых пастановаў, 
але яна намеціла некаторыя вытычныя для далей- 
шае дзейнасьці. Удзельнікі Канфэрэнцыі стаяць 
перад фактам, што для развязаньня рэлігійных 
праблемаў патрэбны час, магчыма нават доўгі, біо 
разьдзіраць заўсёды і ўсюды шмат хутчэй, як 
сшываць. 


НЯМЕЦКІЯ БІСКУПЫ СУПРАЦЬ КАМУНІЗМУ. 

На сваёй канфэрэнцыі ў Фульдзе нямецкія 
каталіцкія біскупы сёлета 8 верасьня выдалі су- 
польны ліст да вернікаў, у якім пералічаюць усе 
супрацьрэлігійныя і асабліва супрацькаталіцкія 
выступленьні ўсхсдня - нямецкае камуністычнае 
ўлады. 

АДНАЎЛЕНЬНЕ МАНАСТЫРА 
НА МОНТЭ КАСІНО. 

Зьнішчаны ў часе апошняе вайны бэнэдыктын- 
скі манастыр на гары Монтэ Касіно ў Італіі сёлета 
ўжо на толькі адноўлены, што яго зноў занялі 

айцы бэнэдыктыны. Для беларусаў гэты манастыр 
ведамы ня толькі тым, што там на гары злажылі 
сваё жыцьцё некалькі бст беларусаў, але так-жа 
і тым, што ў манастыры правіцца рэгулярна Служ- 
ба Божай за палёглых беларускіх жаўнераў. 


У БАЎГАРЫІ СУДЗЯЦЬ ДУХАВЕНСТВА. 

Ад 29 верасьня да З кастрычніка ў Софіі ад- 
бываўся вялікі судовы працэс супраць 40 асабаў, 
абінавачаных у «шпіёнстве і змове супраць дэ- 
макратычнае баўгарскае ўлады на карысьць Фран- 


цыі і Ватыкану». Між абвінавачанымі было 24 
каталіцкіх сьвятароў і адзін біскуп. Суд прайхо- 
дзіў паводля савецкае сыстэмы і закончыўся жар: 
стокім прысудам: біскупа Я. Э. Аўгеня Боссілкова 
і сьвятароў Е. Шішкісва, В. Емкова і П. Джіджова 
засуджана на сьмерць, іншых на розныя кары ад 
10 да 18 гадоў турмы. Засуджаных на сьмерць 
растрэлена. Сам ауд і прысуд сьведчаць вымоўна 
аб заядласьці бальшавікоў, з якою яны намага- 
юцца зьнішчыць уплыў Каталіцкае Царквы ў па- 
дуладных дзяржавах. 





Нарач -- найбольшае беларускае возера 


БЕЛАРУСКАЯ ХРОНІКА 


Ажыўленьне на выдавецкай ніве. 

Сёлета беларуская пэрыядычная прэса на 
эміграцыі ў параўнаньні да мінулага году значна 
ажывілася, але нажаль з такімі-ж праявамі, якія 
былі выбухлі ў 1948 г. Ад пачатку году да зе- 
расьня месяца зьявілася агулам 30 назоваў бела- 
“рускіх газэтаў і часапісаў, у тым ліку аж 19 но- 
ВЫХ. 

Непэрыядычная прэса так-жа значна ажывіла- 
ся ў параўнаньні да мінула году. Вельмі карыс-- 
ную выдавецкую дзейнасьць распачало Згурта- 
ваньне Беларусаў у Монтрэалі, перавыдаючы бе- 
ларускія сцэнічныя творы. 


БАЦЬКАўШЧЫНА. 
Русыфікацыйны наступ узмацняецца. 
Уся савецкая так расейская, як і «беларуская» 


прэса дае штораз новыя доказы ўзрастаючага ру- 
сыфікацыйнага наступу на Беларусі падобна як і 
ў іншых савецкіх рэспубліках. Сёлета ў Белару- 
скім Дзяржаўным Унівэрсытэце на ўсіх факуль- 
тэтах новаўступаючыя студэнты мусілі здаваць 
іспыты «па рускай мове і літаратуры, беларускай 
мове», беларускае літаратуры ведаць ня вымага- 
юць. Толькі на філялягічным факультэце вымага- 
юць так-жа злажыць іспыт і з беларускае літара- 
туры, але і там на першым мейсцы стаіць расей- 
ская мова і літаратура. 

Новазарганізаваныя біблятэкі ў гарадох і вё- 
сках складаюцца амаль выключна з расейскіх кні 
жак. У некаторых бібліятэках нават і ўспаміну ня- 
ма аб беларускіх кніжках. Напр. «Звязда» Нр. 195 
з 17-“Ц-1952 паведамляе: «У ів. Камаровічы Ка- 
пыткевіцкага р. адкрыта новая бібліятэка... Біблі- 

ятэка налічвае некалькі сот твораў класікаў рускай 
літаратуры і савецкіх пісьменьнікаў». У тым-жа 
нумары «Звязды» ёсьць фатаграфія «кніжнага ма- 
газіну», дзе камсамолка выбірае падручнікі для 
новага навучальнага году, у яе руках і на палі- 
цах відаць толькі расейскія кнігі. Далей у тым-жа 
нумары газэты якісьці І. Матвеенка публікуе вя- 
лікі артыкул: «Вялікі рускі народ -- выдатная 
нацыя і кіруючая сіла ў СССР» -- тут ужо выяў- 
ляецца ясна, што па ўсім СССР русыфікацыйны 
наступ такі вялікі, што ўжо і хаваць няма чаго, 
як гэта рабілася перш. Наймацнейшы наступ ідзе 
праз школу. У беларускіх школах усяго толькі 
назоў астаўся, што яны «беларускія», а выклады 
вядуцца амаль выключна парасейску, падручнікі 
так-жа пераважна расейскія. Напрыклад «Звязла» 
з 18-ЎИП паведамляла: «У гэтым годзе прадугле- 
джана прывезьці ў Пінскую вобласьць 105 назо- 
ваў падручнікаў у рускай мове і 67 у беларускай». 
Усе кіруючыя становічшы абсаджаны расейцамі, 
новаабраны ЦК камуністычнае партыі БССР скла- 
даецца выключна з расейцаў і амаль усе расейцы 
першыя сакратары Воблкомаў. Так выглядае на 
практыцы «нацыянальная па форме БССР». 


АРГЭНТЫНА. 
З арганізацыйнага жыцьця. 
Пасьля летняга перапынку Згуртаваньне Бе- 


ларусаў у Аргэнтыне дня 20-ІХ з нагоды Дня Мо-: 


ладзі ажывіла сваю арганізацыйную дзейнасьць, 
ладзячы сяброўскую вечарынку, на якую сабра- 


лася шмат ня толькі моладзі, але і старэйшых з доктара філязофіі. 


новае і старое эміграцыі. 


АЎСТРАЛІЯ. 
Аднаўленьне бюлетэню. 
Згуртаваньне Беларусаў у Аўстраліі пасьля 
гадавога перапынку зноў пачало выдаваць свой 
Інфармацыйны Бюлетэнь, пад новай рэдакцыяй. 


ГІШПАНІЯ. 
Гішпанская прэса аб Беларусі. ' 

У ілюстраваным гішпанскім часапісе «Віірао 
Сратро» Нр. 8-9 зьявіўся прыгожы інфарма- 
цыйны артыкул аб Беларусі Я. Сурвілы пад зага- 
лоўкам «Мі раігіа ВіеІоги55іа» з трымя бела- 
рускімі краявідамі. 


З. Ш. А. 
Ні міжнародным фэстывалі. 

У Дэтройце 24 жніўня на стадыёне «Кэйворт» 
адбыўся міжнародны фэстываль песьняў і танцаў. 
Удзельнічалі ў ім: баўгары, беларусы, нэгры, па- 
лякі, сірыйцы і украінцы. Зацікаўленьне фэстыва- 
лем былі даволі вялікае, да гэтага паважна пры- 
чыніліся рэкляма ў прэсе і радыё. Беларусы з 
Дэтройту першы раз выходзілі на міжнародны вы- 
ступ, але выступілі годна. Беларуская народная 
песьня і танцы выклікалі сапраўдную буру воп- 
лескаў і агульнае зьдзіўленьне, займаючы першае 
мейсца ў фэстывалю. 


Торт. (е Мауагге, 11, гие (ез СогаеПёгев, Рагів. 


Студэнцкі Зьезд у Нью Ёрку. 

Сёлета 2 верасьня адбыўся другі гадавы Зьезд 
сяброў Беларускага Студэнцкага Таварыства Ў 
З. Ш. А. Перад адкрыцьцём Зьезду япіскап БАПЦ 
уладыка Васіль адслужыў малебень у намераньні 
студэнтаў. Пасьля адкрыцьця і выбару прэзыдыі 
Зьезд віталі прадстаўнікі беларускіх арганізацыяў 
у З. Ш. А. Справаздача ўступаючае ўправы вы- 
казала, шс БСТ узрасло колькасна і памацнела 
матэрыяльна. У гэтым акадэмічным годзе боль- 
шасьць сябрсў БСТ знайшла магчымасьць прадаў- 
жаць свае студыі, або іх распачаць. Уканцы вы- 
брана новую ўправу ў такім складзе: старшыня 
-- П. Манькоўскі, сябры ўправы - Г. Ганчарэнка 
і Ю. Станкевіч. Пясьля Зьезду адбылася сяброў- 
ская бяседа для ўдзельнікаў і госьцяў. 


90-ыя ўгодкі беларускае пэрыядычнае прэсы. 

Галоўная ўправа Саюзу Беларускіх Журналі- 
стаў у Брукліне парабіла стараньні для азначэнья 
90-ых угодкаў выхаду ў сьвет першае беларускае 
газэты «Мужыцкая праўда». 


КАНАДА. 
Дактарат з беларускае літаратуры. 

Беларускія навуковыя кадры сёлета ўзбагаці- 
ліся яшчэ адным доктарам. У канадзкім унівэрсы- 
тэце ў Аттаве праф. В. Жук-Грышкевіч дня 26 
ліпеня выдатна абараніў перад жюры славістаў 
сваю дакторскую дысэртацыю на тэму: «Лірыка 
Янкі Купалы», атрымоўваючы навуковы тытул 


ФРАНЦЫЯ. 
Новы адзьдзел А. Б. Р. Ф. 


Ужо ад даўжэйшага часу адчувалася паважная 
патрэба беларускае арганізацыі на поўначы Фран- 
цыі, дзе пражывае вялікая колькасьць беларусаў 
расьцярушаных па большых і меншых гарадох 
Норду і Па-дэ-Калэ. Ідучы на сустрэчу гэтай пя- 
кучай патрэбе, ініцыятыўная група беларускіх ра- 
ботнікаў, дзякуючы актыўнай помачы беларускіх 
студэнтаў з Лэвэну, сёлета 28 верасьня склікала 
арганізацыйны Зьезд. З гэтае напэды прыехаў у 
Туркуэн а. Аўгень Смаршчок душпастыр БАПЦ у 
Бэльгіі з часткаю Беларускага Студэнцкага Ан- 
самблю пад кіраўніцтвам праф. М. Равенскага : 
а гадз. 11 ў памешканьні Хрысьціянскага Сынды- 
капу адправіў Службу Божую. 

Папалудні таго-ж дня ўсе дэлегаты і госьш 
сабраліся ў салі Хрысьціянскага Сындыкату ў Ру- 
бэ. На Зьездзе прысутнічаў так-жа гэнэральны 
скратар СЕ ТС для Рубэ і ваколіц і прадстаўнікі 
ад украінскіх мяйсцовых арганізацыяў. Перад аял- 
крыцьцём Зьезду хор студэнтаў адсьпяваў маліг- 
ву «Магутны Божы» і некалькі народных песьняў. 
Адчыніў Зьезд прывітальным словам старшыня іні- 
цыятыўнае групы Я. Лазута. Віталі так-жа Зьеза 
француёкія і украінскія госьці. Далей вёў Зьезд 
інж. Л. Рыдлеўскі. Азнаёміўшыся з сучасным па- 
лажэньнем працоўных агулам і беларускім у 


Гігесіецг: АБЫ І. Ноговсо. 


асаблівасьці, прысутныя пастанавілі заснаваць Бе- 
ларускі Адзьдзел Хрысьціянскага Сындыкату Пра- 
цоўных (СЕТС) для Паўночнае Францыі, выбі- 
раючы ўправу новага Адзьдзелу Ў такім складзе: 
старшыня -- Я. Раманоўскі, сакратар -- Я. Ла- 


зута, скарбнік -- Ул. Каштэлян. Рэвізійная Камі» 
сія: старшыня -- Я. Чэрвінскі, сябры -- Ул. Ка- 
чан і М. Калесьнікевіч. У пляне працы на бліжэй- 
шую будучыню намечана правесьці рэгістрацыю 
беларусаў на абшары свае дзейнасьці. 


Мыцца 


Абразкі з жыцьця 


ТАЁМНЫ СКАРБ. 


У японскім горадзе Шікоку адзін стары шля” 
хоцкі род меў якісьці таёмны скарб, захаваны ў 
невялікай скрыначцы. Трыста гадоў ніхто не за- 
глядаў у тую скрыначку, бо быў пераказ, што 
хто загляне ў скрыначку, за кару асьлепне. Толькі 
у 1925 г. найстарэйшы ў родзе “наважыўся выясь- 
ніць тайну скрыначкі і адчыніў яе. На вялікае 
зьдзіўленьне ўсіх, там знойдзена толькі абразок 
якоесь «Жанчыны» з подпісам «Сьвятая Марыя» 
і чоткі. Але пры гэтым выявілася, што той «скарб» 
паходзіць яшчэ з тых часоў, калі першыя ката- 
ліцкія місіянары зьявіліся ў Японіі, тады продкі 
ўспомненага роду былі прынялі хрост, але Ў часе 
крывавага прасьледаваньня, якое пачынаючы ад 
1587 г. трывала больш паўстагодзьдзя загінулі 
мучаніцкаю сьмерцю першыя японскія вернікі, У 
тым ліку і продкі таго роду. Як дробнае зернятка 
першых засеўкаў хрысьціянства нехта з продкаў 
схаваў абразок Маці Божае і чоткі ў «таёмную» 
скрыначку. і перадаў яе патомкам, дзе і захоўваў- 
ся дбайліва той няведамы «скорб» цэлыя стаго- 
дзьдзі. Жыцьцёвая сіла таго дробнага зернятка ня 
зьнікла, бо Ўсе сямейнікі ўспомненага роду зноў 
сталіся вернымі дзяцьмі Каталіцкае Царквы і 'аб- 
раз Маці Божае заняў у іхным доме самае пачэс- 
нае мейсца. 

«У ДАРОГУ». 


Паводля адвечнага звычаю беларускі старанна 
перахоўваюць найлепшую вопратку ў кубле і там 
на дне звычайна ляжыць найпрыгажэйшая кашу- 
ля прызначаная на сьмерць. 

Аднойчы летам бабулька перасушвала Ўсё 
сваё дабро, захаванае Ў -кубле, а ўнукі з цікава- 
сьцю прыглядаліся да прыгожых тканінаў і адзе- 
ньня. Уканцы бабулька выняла цудоўна вышытую 
сарочку і паказваючы яе найстарэйшай унучцы, 
казала: 

-- А гэта во мне на сьмерць. Помні Ганулька, 
каб мяне ў гэтую сарочку па сьмерці апранулі. 

-- Бабулька, але-ж гэта найпрыгажэйшая са- 
рочка, якую вы маеце. 

-- Вось якраз дзеля гэтага я -сяе і хаваю на 
сьмерць. 

-- Але-ж па сьмерці закопваюць усё Ў зям- 
лю і забрудзяць. 

-- Так Ганулька, цела закопваюць у зямлю, 
але душы нельга закапаць, ды-й цела некалі ўвас- 


кросьне і пойдзе разам з душою ў неба. Ты гля- 
дзі, калі йдзеш у госьці да некага, дык стараеш- 
ся апрануцца, як мага лепш. Дык падумай, як 
трэба апрануцца, калі хочаш ісьці да самога Бо- 
га, твайго Стварыцеля. 

Ганулька крыху памаўчала, а потым прытіліў- 
шыся да бабулькі, казала: 

-- І-я сабе вышыю, прыгожую, прыгожую 
кашулю! 


ЯК РОДНАГА СЫНА. 


Праз вёску праходзіў невялікі вайсковы ад- 
дзел. Змучаныя жаўнеры затрымаліся на не- 
калькі -хвілін для 'адпачынку. Іх абступілі жыха- 
ры вёскі, распытваючыся аб розных навінах, Ад- 
на старэйшая жанчына прыгледзелася, што най- 
меншы ростам жаўнер быў вельмі зьняможаны, 
дык заклікала яго да сябе ў хату і частавала, як 
найлепшага гасьця, прыгаворваючы: 

-- Еж, мой саколік, еж колькі іможаш. 

-- Дзякую цётка, -- гаварыў жаўнер, -- вы 
мяне так частуеце, як родная маці. 

-- Праўду кажаш, мой любы, але хто ведае, 
можа дзе цяпер твая маці частуе майго сына, бо 
ён так-жа, як і ты, ў войску служыць. 


АПОШНЯЕ СЛОВА. 


Уканцы мінулага стагодзьдзя ў нямецкім го- 
радзе Бонн, дзе цяпер знаходзіцца аседак нямец- 
кага Ўраду, у унівэрсытэцкай клініцы прафэсар 
рыхтаваўся апэраваць язык аднаму селяніну. Та- 
му, што гэта быў асабліва цяжкі выпадак, дык у 
апэрацыйнай салі сабралася шмат студэнтаў мэ- 
дыцыны. Перад пачаткам “апэрацыі прафэсар 
зьвярнуў вхораму ўвагу, што калі-б апэрацыя 
ўдалася нават найлепш, дык і тады хворы назаў- 
сёды астанецца нямком і ўканцы дадаў: 

-- Калі вы хочаце яшчэ нешта сказаць пры- 
сутным, дык кажэце, але перш падумайце, бо гэ- 
та будзе апошняе слова ў вашым дачасныім жыцьці. 

На салі запанавала глыбокая моўчанка, селя- 
нін думаў, а ўсе прысутныя ўважна глядзелі на 
яго. Па хвіліне селянін голасна прамовіў: 

--- Слава Ісусу Хрысту! 

Гэта былі ягоныя апошнія словы і яны былі 
сказаны з такім пачуцьцём, што глыбока зварушы- 
лі ўсіх прысутных, а на вачох прафэсара нават за- 
круціліся сьлёзы. Апэрацыя прайшла вельмі ўдала. 


